

॥ श्रीः ॥

श्रीगणेशायनमः ।

महाकविश्रीभासप्रणीतः

मध्यमव्यायोगः

(ततः प्रविशति सूत्रधरः)

सूत्रधारः —

पायात् स वोऽसुखधृष्ट्यावसादः

पादो हरेः कुवलयामलस्वङ्गनीलः ।

यः प्रोद्यतस्त्रिभुवनैकमणे रराज

वैदूर्यमङ्गल इन्द्रास्त्रग्मागम्य ॥ १ ॥

एवमार्यमिश्रान् विज्ञापयामि । अये किञ्चुखलु मयि विज्ञा-
पनव्यग्रे शब्द इव श्रूयते । अङ्ग ! पश्यामि ।

(नेपथ्ये)

भोस्तात ! कोनुखल्वेपः ।

सूत्रधारः — भवतु, विज्ञानम् ।

भोःशब्दोच्चारणादस्य ब्राह्मणोऽयं न संशयः ।

त्रास्यते निर्विद्वान्केन (केन)चित् पापचेतसा ॥ २ ॥



(नेपथ्ये)

भोरतात ! कोनुखल्वेषः ।

सूत्रधारः — हन्त दृढं विज्ञातम् । एष खलु पाण्डवम-
ध्यमस्यात्मजो हिडिम्बारणिसम्भूतो राक्षसा(निशि)रकृतवैरं
ब्राह्मणजनं वित्रासयति । भोः ! कष्टं कष्टं खलु परीसुतपरि-
वृतस्य ब्राह्मणस्य वृत्तान्तः । अत्र हि,

श्रान्तैः सुतैः परिवृतस्तरुणैः सदारो
वृद्धो द्विजो निशिचरानुचरः स एषः ।
व्याघ्रानुसारचरितो वृषभः स भुजुः
सन्त्रस्तवत्स(क) इवाकृत्यतामुपैति ॥ ३ ॥

(निष्क्रान्तः)

स्थपना ।

—

(ततः प्रविशति सुतव्यक्तलत्रपरिवृतः केशवदासः पृष्ठतो घटोत्कचश्च)

वृद्धः — भोः ! कोनुखल्वेषः,

(तं अ)रुणरविकरप्रकीर्णकेशो
ध्रुकुटिपुटोज्ज्वलपिङ्गलायताक्षः ।
सतडिदिव घनः सकण्ठभूत्रो
†युगनिधने प्रतिमाकृतिर्हरस्य ॥ ४ ॥

† युगनिधने युगसंहारे प्रवृत्तस्येति शेषः ।

प्रथमः — भोस्तात ! कोनुखल्वेषः ।

ग्रह(नि?यु)गलनिभाक्षः पीनविस्तीर्णवक्षाः
 कनककपिशकेशः पीतकौशेयवासाः ।
 तिमिरनिवहवर्णः पाण्डरोद्दृत्तदंष्ट्रो
 नव इव †जलगर्भो लीयमानेन्दुलेखः ॥ ५ ॥

द्वितीयः — क एष भोः !

कलभदशनदंष्ट्रो लाङ्गलाकारनभसः
 करिवरकरबाहुर्नीलजीमूतवर्णः ।
 हुतहुतवहदीप्तो यः स्थितो भाति भीम-
 स्त्रिपुरपुरनिहन्तुः शङ्करस्येव रोषः ॥ ६ ॥

तृतीयः — भोस्तात ! कोनुखल्वस्मान् पीडयति ।

वज्रपातोऽच्येन्द्राणां श्येनः सर्वपतत्रिणाम् ।
 मृगेन्द्रो समसङ्घानां मृत्युः पुरुषविग्रहः ॥ ७ ॥

ब्राह्मणी (क) अय्य ! को एसो अह्माअं सन्दावेइ ।

घटोत्कचिः — भो ब्राह्मण ! तिष्ठ तिष्ठ ।

के यासि मद्भयविनाशितधैर्यसारो
 वित्रस्तदारसुतरक्षणहीनशक्ते ! ।

(क) आर्यो क एषोऽस्मान् सन्तापयति ।

† जलगर्भो मेघः ।

ताक्ष्याग्रपक्षपवनोद्धतरोपवह्नि-

तीव्रः कलत्रसहितो भुजगो यथार्तः ॥ ८ ॥

भो ब्राह्मण ! न गन्तव्यं न गन्तव्यम् ।

वृद्धः— ब्राह्मणि ! न भेतव्यम् । पुत्रकाः ! न भेतव्यम् ।
सन्निमर्शा ह्यस्य वाणी ।

घटोत्कचः— भोः ! कष्टम् ।

जानामि सर्वत्र सदा च नाम
द्विजोत्तमाः पूज्यतमो वृथिव्याम् ।
अकार्यमेतच्च मयाच वक्ष्ये
मातुर्नियोगादपनीतशङ्कम् ॥ ९ ॥

वृद्धः— ब्राह्मणि ! किं न स्मरसि तत्रभवता जलक्लिन्नेन
मुनिनोक्तम्— अनपेतरोक्षसमिदं वनमप्रमादेन गन्तव्यमिति ।
तदेवोत्पन्नं भयम् ।

ब्राह्मणी— (क) किं दाणि अय्यो मञ्जुस्थवण्णो* विअ
दिस्सदि ।

वृद्धः— किं करिप्यामि मन्दभाग्यः ।

(क) किमिदानीमार्यो मध्यस्थवर्ण इव दृश्यते ।

ब्राह्मणी — (क) णं विक्रोशामो ।

प्रथमः — भवति ! कस्य वयं विक्रोशामः ।

इदं हि शून्यं तिमिरोत्करप्रभै-
र्नगप्रकारैरवरुद्धदिक्पथम् ।

खगैर्मृगैश्चापि समाकुलान्तरं
वनं निवासाभिमतं मनस्विनाम् ॥ १० ॥

बृद्धः — ब्राह्मणि ! न भेतव्यं न भेतव्यम् । मनस्वि-
जननिवासयोग्यमिति श्रुत्वा विगतो डेव मे सन्त्रासः । शङ्के
नात्रातिदूरेण पाण्डवाश्रमेण भवितव्यम् । पाण्डवास्तु,

युद्धप्रियाश्च शरणागतवत्सलाश्च
दीनेषु पक्षपतिना कृतसाहसाश्च ।
एवंविधप्रतिभयकृतिचेष्टितानां
दण्डं यथाहमिह धारयितुं समर्थाः ॥ ११ ॥

प्रथमः — भास्तात ! न तत्र पाण्डवा इति मन्ये ।

बृद्धः — पुत्र ! कथं त्वं जानीषे ।

प्रथमः — तस्मादाश्रमादागतेन केनचिद् ब्राह्मणेन (क-
थितं) — शतकुम्भं नाम यज्ञमनुभवितुं महर्षेर्धौम्यस्याश्रमं
गता इति ।

वृद्धः — हन्त हताः स्मः ।

प्रथमः — तात ! न तु सर्व एव । आश्रमपरिपालनार्थमिह
स्थापितः किल मध्यमः ।

वृद्धः — यद्येवं, सन्निहिताः सर्व एव पाण्डुचाः ।

प्रथमः — स चाप्यस्यां वेलायां व्यायामपरिचयार्थं वि(प्र)-
कृष्टदेश इति श्रूयते ।

वृद्धः — हन्त निराशाः स्मः । भवतु, पुत्र ! व्यपश्रयि-
ष्ये तावदेनम् ।

प्रथमः — अलमलं परिश्रयण ।

वृद्धः — पुत्रं(निवेदयिष्यिष्यिणी ?) खलु प्रार्थना । भवतु,
पश्यामस्तावत् । भोः पुत्र ! अस्यस्माकं मोक्षः ।

घटोत्कचः — माक्षोऽस्ति समयतः ।

वृद्धः — कः समयः ।

घटोत्कचः — अस्ति मे तत्रभवती जननी । तयाहमा-
ज्ञप्तः — पुत्र ! ममोपवासनिसर्गार्थमस्मिन् वनप्रदेशे कश्चिन्मा-
नुषः परिमृग्यानेतव्य इति । ततो मयासादितो भवान् ।

पत्न्या चारित्रशालिन्या द्विपुत्रो मोक्षमिच्छसि ।

बलाबलं परिज्ञाय पुत्रमेकं विसर्जय ॥ १२ ॥

वृद्धः—हं भो राक्षसापशद !

किमहं श्रुतवान् वृद्धः पुत्रं शीलगुणान्वितम् ।
पुरुषादस्य दत्त्वा हा कथं निर्वृतिमाप्नुयाम् ॥ १३ ॥

घटोत्कचः—

यद्यर्थितो द्विजश्रेष्ठ ! पुत्रमेकं न मुञ्चामि ।
सकुटुम्बः क्षणेनैव विनाशमुपयास्यति ॥ १४ ॥

वृद्धः—एष एव मे निश्चयः ।

कृतकृत्यं शरीरं मे परिणामेन जर्जरम् ।
राक्षसाम्नौ सुतापेक्षी होमामि विधिसंस्कृतम् ॥ १५ ॥

ब्राह्मणी—(क) अय्यं मा मा एवं । पदिमत्तधम्मिणी
पदिव्वदत्ति णाम । गृहीतफलेण एदिणा सरीरेण अय्यं कुलं च
रक्खिदुं इच्छामि ।

घटोत्कचः—न खलु स्त्रीजनोऽभिमतस्तत्रभवत्या ।

वृद्धः—अहमनुगमिष्यामि भवन्तम् ।

घटोत्कचः—आ वृद्धस्त्वमपसर ।

प्रथमः—भोस्तात ! ब्रवीमि खलु तावत् किञ्चित् ।

(क) आर्य ! मा भैवम् । पतिमात्रधर्मिणी पतिव्रतेति नाम । गृहीतफलेनैतेन
शरीरेणार्यं कुलं च रक्षितुमिच्छामि ।

वृद्धः— पुत्र कथय ।

प्रथमः—

मम प्राणैर्गुरुप्राणानिच्छामि परिरक्षितुम् ।

रक्षणार्थं कुलस्यास्य मोक्तुमर्हति मां भवान् ॥ १६ ॥

द्वितीयः— आर्य ! मा भैवम् ।

ज्येष्ठः श्रेष्ठः कुले लोके पितृणां च सुसम्प्रियः ।

ततोऽहमेव यास्यामि गुरुवृत्तिमनुस्मर ॥ १७ ॥

तृतीयः— आर्यो ! मा भैवम् ।

ज्येष्ठो भ्राता पितृसमः कथितो ब्रह्मवादिभिः ।

ततोऽहं कर्तुमस्म्यहो गुरुणां प्राणरक्षणम् ॥ १८ ॥

प्रथमः— वत्स ! मा भैवम् ।

आपदं हि पित्रा प्राप्तो ज्येष्ठपुत्रेण तार्यते ।

ततोऽहमेव यास्यामि गुरुणां प्राणरक्षणात् ॥ १९ ॥

वृद्धः— ज्येष्ठमिष्टतमं न शक्नोमि परित्यक्तुम् ।

ब्राह्मणो— (क) जह अय्यो जेष्टमिच्छदि, तह अहं पि

कणिष्ठं इच्छामि ।

द्वितीयः— पित्रोरनिष्टः कस्येदानीं प्रियः ।

(क) ययार्यो ज्येष्ठमिच्छति, तथाहमपि कनिष्ठमिच्छामि ।

घटोत्कचः—अहं प्रीतोऽस्मि, शीघ्रमागच्छ ।

द्वितीयः—

धन्योऽस्मि यद् गुरुप्राणाः स्वैः प्राणैः परिरक्षिताः ।
बन्धुस्नेहाद्धि महतः कालस्नेहस्तु दुर्लभः ॥ २० ॥

घटोत्कचः—अहो स्वजनवात्सल्यमस्य नान्यगवटोः ।

द्वितीयः—भोस्तात! अभिवादये ।

वृद्धः—एह्येहि पुत्र!

विनिमाय गुरुप्राणान् स्वैः प्राणैर्गुरुवत्सल! ।
अकृतात्मदुरावापं ब्रह्मशोकमवाप्नुहि ॥ २१ ॥

द्वितीयः—अनुगृहीतोऽस्मि । अम्ब! अभिवादये ।

ब्राह्मणी—(क) जात! चिरं जीव ।

द्वितीयः—अनुगृहीतोऽस्मि । आर्य! अभिवादये ।

प्रथमः—एह्येहि वत्स!

परिष्वजस्व गाढं मां परिष्वक्तः शुभैर्गुणैः ।
कीर्त्या तव परिष्वक्ता भविष्यति वसुन्धरा ॥ २२ ॥

द्वितीयः—अनुगृहीतोऽस्मि ।

तृतीयः—आर्य! अभिवादये ।

द्वितीयः — स्वस्ति ।

तृतीयः — अनुगृहीतोऽस्मि ।

द्वितीयः — भोः पुरुष ! ब्रवीमि किञ्चित् ।

घटोत्कचः — ब्रूहि ब्रूहि शीघ्रम् ।

द्वितीयः — एतस्मिन् वनान्तरे जलाशय इव दृश्यते । तत्र मे प्रकल्पितपरलोकस्य पिपासाप्रतीकारं करिष्यामि ।

घटोत्कचः — दृढव्यवसायिन ! गम्यताम् । अतिक्रामति मातुराहारकालः । शीघ्रमागच्छ ।

द्वितीयः — भोस्तात ! एष गच्छामि । (निष्क्रान्तः)

वृद्धः — हा हा परिमुषिताः स्मो भोः ! परिमुषिताः स्मः ।

यस्त्रिशृङ्गो मम त्वासीन्मनोज्ञो वंशपर्वतः ।

स मध्यमृद्धमङ्गेन मनस्तपति मे भृशम् ॥ २३ ॥

हा पुत्र ! कथं गत एव ।

तरुण ! तरुणतानुरूपकान्ते !

नियमपराध्ययनप्रसक्तबुद्धे ! ।

कथमिह गजराजदन्त(मंभ)म-

स्तरुरिव यास्यसि पुष्पितो विनाशम् ॥ २४ ॥

घटोत्कचः — चिरायते खलु ब्राह्मणवटुः । अतिक्रामति

मातुराहारकालः । किन्तु खलु करिष्ये । भवतु दृष्टम् । भो ब्राह्मण ! आहूयतां तव पुत्रः ।

वृद्धः — अतिराक्षसं खलु ते वचनम् ।

घटोत्कचः — कथं रुष्यति, मर्षयतु मर्षयतु भवान् । अयं मे प्रकृतिदोषः । अथ किन्नामा तव पुत्रः ।

वृद्धः — एतदपि न शक्यं श्रोतुम् ।

घटोत्कचः — युक्तं भोः! । ब्राह्मणकुम्भर ! किन्नामा ते धाता ।

प्रथमः — तपस्वी मध्यमः ।

घटोत्कचः — मध्यम इति सदृशमस्य । अहमेव यास्यामि । भो भो मध्यम ! मध्यम ! शीघ्रमागच्छ ।

(ततः प्रविशति भीमसेनः)

भीमसेनः — भोः ! कस्यायं स्वरः ।

खगशतविरुते विरौति तारं

दुमगहने दृढसङ्कटे वनेऽस्मिन् ।

जचयति च मनोज्वरं स्वरोऽयं

बहुसदृशो हि धनञ्जय(स्वर)स्य ॥ २५ ॥

घटोत्कचः — चिरायते खलु ब्राह्मणवदुः । अतिक्रामति मातुराहारकालः । किन्तु खलु करिष्ये । भवतु दृष्टम् । उच्चैः

शब्दापयामि । भो मध्यम ! शीघ्रमागच्छ ।

भीमसेनः—भोः ! कोनुखल्वेतस्मिन् वनान्तरे मम
व्यायामविघ्नमुत्पाद्य मध्यम ! मध्यम ! इति मां शब्दापयति ।
भवतु, पश्यामस्तावत् । (परिक्रम्यावलोक्य) अहो दर्शनीयोऽयं
पुरुषः । अयं हि,

सिंहास्यः सिंहदंष्ट्रो मधुनिभनयनः स्निग्धगम्भीरकण्ठो
बभ्रुध्रुः श्येननासो द्विरदपतिहनुर्दीर्घविशिष्टकेशः ।

§ व्यूढोरा वज्रमध्ये गजवृषभगतिलम्बपासबाहुः

सुव्यक्तं राक्षसीजो विपुलबलयुतो लोकवीरस्य पुत्रः ॥ २६ ॥

घटोत्कचः—चिरायते खलु ब्राह्मणवदुः । अतिक्रामति
मातुराहारकालः । किमिदानीं करिष्ये । भवतु, उच्चैराह्वानं
करिष्ये । भो भो मध्यम ! शीघ्रमागच्छ ।

भीमसेनः—भोः प्राप्सोऽस्मि ।

घटोत्कचः—न खल्वयं ब्राह्मणवदुः । अहो दर्शनीयोऽयं
पुरुषः । य एषः,

सिंहाकृतिः कनकतालसमानबाहु-
मध्ये तनुर्गहडपक्षत्रिलिप्तपक्षः ।

विष्णुर्भवेद् विकसिताम्बुजपत्रनेत्रो

नेत्रे ममाहरति बन्धुरिवागतोऽयम् ॥ २७ ॥

भो मध्यम ! त्वां खल्वहं शब्दापयामि ।

भीमसेनः — अतः खल्वहं प्राप्तः ।

घटोत्कचः — किं भवानपि मध्यमः ।

भीमसेनः — न तावदपरः ।

मध्यमोऽहमवध्यानामुत्सिक्तानां च मध्यमः ।

मध्यमोऽहं क्षितेर्भद्र ! भ्रातृणामपि मध्यमः ॥ २८ ॥

घटोत्कचः — भवितव्यम् ।

भीमसेनः — अपिच,

मध्यमः पञ्चभूतानां पञ्चशिवानां च मध्यमः ।

भवे च मध्यमो लोके सर्वकार्येषु मध्यमः ॥ २९ ॥

वृद्धः —

‡ मध्यमस्त्विति सम्पत्तिं नूनं पाण्डवमध्यमः ।

अस्मान् मोक्षमिहायातो दर्पान्मृत्योरिवोत्थितः ॥ ३० ॥

(प्रविश्य)

मध्यमः —

अस्यामाचम्य पद्भिन्यां परलोकेषु दुर्लभम् ।

आत्मनैवात्मनो दत्तं पद्मपत्रोज्ज्वलं जलम् ॥ ३१ ॥

(उपगम्य) भोः पुरुष ! प्राप्तोऽस्मि ।

‡ 'भो मध्यमे'ति पठनीयं भाति ।

घटोत्कचः—प्राप्तवानिदानीं खल्वसि । मध्यम! मध्यम!
इत इतः ।

वृद्धः—(भीममुपगम्य) भो मध्यम! परित्रायस्व ब्राह्मण-
कुलम् ।

भीमसेनः—न भेतव्यं न भेतव्यम् । मध्यमोऽहमभि-
वादये ।

वृद्धः—वायुरिव दीर्घायुर्भव ।

भीमसेनः—अनुगृहीतोऽस्मि । कृतो भयमार्यस्य ।

वृद्धः—श्रूयताम् । अहं स्वस्य कुरुराजेन युधिष्ठिरेणा-
धिष्ठितपूर्वे कुरुजाङ्गले यूपग्रामवास्तव्यो माठरसगोत्रश्च कल्प-
शाखाध्वर्युः केशवदांसो नाम ब्राह्मणः । तस्य ममोत्तरस्यां
दिश्युद्यामकग्रामवासी मातुङ्गः कौशिकसगोत्रो यज्ञबन्धुर्ना-
मास्ति । तस्य पुत्रोपत्योऽनुभवनार्थं सकलत्रोऽस्मि प्रस्थितः ।

भीमसेनः—अरिष्टोऽस्तु पन्थाः । ततस्ततः ।

वृद्धः—ततो मामेष हि,

सजलजलदगात्रः पद्मपत्रायताक्षो

मृगपतिगतिलीलो राक्षसः प्रोग्रदंष्ट्रः ।

जगति विगतशङ्खस्त्वद्विधानां समक्षं

ससुतपरिजनं भो! हन्तुकामोऽभ्युपैति ॥ ३२ ॥

भीमसेनः—एवम्, अनेन ब्राह्मणजनस्य मार्गविघ्नः
कृतः। भवतु, निग्रहीष्यामि तावदेनम्। भोः पुरुष! तिष्ठ तिष्ठ।

घटोत्कचः—एष स्थितोऽस्मि ।

भीमसेनः—किमर्थं ब्राह्मणं प(र?)रा)स्यसि[†] ।

पुत्रनक्षत्रक्रीर्णस्य पत्नीकान्तप्रभस्य च ।

वृद्धस्य त्रिप्रचन्द्रस्य भवान् सद्योऽवागतः ॥ ३३ ॥

घटोत्कचः—अथकिम् । राहुरथ ।

भीमसेनः—आः,

निवृत्तव्यवहारोऽयं सदारस्तनयैः सह ।

सर्वापराधेऽवध्यलान्मुच्यतां द्विजसत्तमः ॥ ३४ ॥

घटोत्कचः—न मुच्यते ।

भीमसेनः—(आत्मगतम्) भोः! कस्य पुत्रेणानेन भवित-
व्यम् ।

भ्रातृणां मम सर्वेषां कोऽयं भो! गुणतस्करः ।

दृष्ट्वैतद् बालशौण्डीर्यं सौभद्रस्य स्मराम्यहम् ॥ ३५ ॥

(प्रकाशम्) भोः पुरुष! मुच्यताम् ।

घटोत्कचः—न मुच्यते ।

मुच्यतामिति विस्रब्धं ब्रवीति यदि मे पिता ।
न मुच्यते तथाह्येष गृहीतो मातुराज्ञया ॥ ३६ ॥

भीमसेनः— (आत्मगतम्) कथं मातुराज्ञेति । अहो पुरुशु-
श्रूषुः खल्वयं तपस्वी ।

माता किल मनुष्याणां दैवतानां च दैवतम् ।
मातुराज्ञां पुरस्कृत्य वयमेतां दशां गताः ॥ ३७ ॥

(प्रकाशम्) भोः पुरुष ! प्रष्टव्यं खलु तावदस्ति ।

घटोत्कचः— ब्रूहि ब्रूहि शीघ्रम् ।

भीमसेनः— का नाम भवतां माता ।

घटोत्कचः— हिडिम्बा नाम राक्षसी ।

कौरव्यकुलदीपेन पण्डितेन महात्मना ।

सनाथा या महाभागा पूर्णेन द्यौरिवात्मना* ॥ ३८ ॥

भीमसेनः— (आत्मगतम्) एवं, हिडिम्बायाः पुत्रोऽयम् ।
सदृशो ह्यस्य गर्वः

रूपं सद्य बलं चैव पितृभिः सदृशं बहु ।

प्रजासु वीतिकारुण्यं मनश्चैवास्य कीदृशम् ॥ ३९ ॥

(प्रकाशम्) भोः पुरुष ! मुच्यताम् ।

घटोत्कचः— न मुच्यते ।

* आत्मना चन्द्रेण । 'आत्मार्कचन्द्रवातामिन्जीवेषु परमात्मनि' इति केशवस्वामी ।

भीमसेनः—भो ब्राह्मण! गृह्यतां तव पुत्रः । वयमेनम-
नुगमिष्यामः ।

द्वितीयः—मा मा भवानेवम् ।

त्यक्ताः प्रागेव मे प्राणा गुरुप्राणेष्वपेक्षया ।
युवा रूपगुणोपेतो भवांस्तिष्ठतु भूतले ॥ १० ॥

भीमसेनः—आर्य! मा मैवम् । क्षत्रियकुलोत्पन्नोऽहम् ।
पूज्यतमः खलु ब्राह्मणः । तस्मान्मच्छत्रिण ब्राह्मणशरीरं वि-
निमातुमिच्छामि ।

घटोत्कचः—एवं, क्षत्रियोऽयम् । तेन गर्वः । भवतु, इममेव
हत्वा नेष्यामि । अथ केनायं वारितः ।

भीमसेनः—मया ।

घटोत्कचः—किं त्वया ।

भीमसेनः—अथकिम् ।

घटोत्कचः—तेन हि भवानेवागच्छतु ।

भीमसेनः—एवम्, अतिवीर्यबलं नानुगच्छामि । यदि
ते शक्तिरस्ति, बलात्कारेण मां नय ।

घटोत्कचः—किं मां प्रत्यभिजानीते भवान् ।

भीमसेनः—मत्पुत्र इति जाने ।

घटोत्कचः — कथं कथं तव पुत्रोऽहम् ।

भीमसेनः — कथं रुष्यति, मर्षयतु मर्षयतु भवान् । सर्वाः प्रजाः क्षत्रियाणां पुत्रशब्देनाभिधीयन्ते । अत एव मयाभिहितम् ।

घटोत्कचः — भीतानामायुधं गृहीतम् ।

भीमसेनः —

शपामि सत्येन भयं न जाने

ज्ञातुं तदिच्छामि भवसम्मप ।

किंरूपमेतद् वद भद्र ! (तस्य)

गुणागुणज्ञः सदृशं प्रपत्स्ये ॥ ४१ ॥

घटोत्कचः — एष ते भयमुपदिशामि, गृह्यतामायुधम् ।

भीमसेनः — आयुधमिति । गृहीतमेतत् ।

घटोत्कचः — कथमिव ।

भीमसेनः —

कोऽनस्तम्भसदृशो रिपूणां निग्रहे रतः ।

अयं तु दक्षिणो बाहुरायुधं सदृशं मम ॥ ४२ ॥

घटोत्कचः — इदमुपपन्नं पितुर्मे भीमसेनस्य ।

भीमसेनः — अथ कोऽयं भीमो नाम ।

विश्वकर्ता शिवः कृष्णः शक्रः शक्तिधरो यमः ।

एतेषु कथ्यतां भद्र ! केन ते सदृशः पिता ॥ ४३ ॥

घटोत्कचः — सर्वैः ।

भीमसेनः — धिगनृतमेतत् ।

घटोत्कचः — कथं कथम् । अनृतमित्याह, क्षिपसि मे गुरुम् । भवतु, इमं स्थूलं वृक्षमुत्पाठ्य प्रहरामि । कथमनेनापि न शक्यते हन्तुम् । किन्नुखलु करिष्ये । भवतु, दृष्टम् । एतद् गिरिकूटमुत्पाठ्य प्रहरामि ।

शैलकूटं मया क्षिप्तं प्राणानादाय यास्यति

भीमसेनः —

रुष्टोऽपि कुञ्जरो वन्या न व्याघ्रं धर्षयेद् वने ॥ ४४ ॥

घटोत्कचः — कथमनेनापि न शक्यते हन्तुम् । किन्नुखलु करिष्ये । भवतु, दृष्टम् ।

नन्वहं भीमसेनस्य पुत्रः पौत्रो नभस्वतः

तिष्ठेदानीं सुसन्नद्धो नियुद्धे नास्ति मत्समः ॥ ४५ ॥

(इत्युभौ नियुद्धं कुरुतः)

घटोत्कचः — (भीमसेन वद्धा)

ब्रजसि कथमिह त्वं वीर्यमुल्लङ्घय बाहो.

र्गज इव दृढपाशैः पीडितो मञ्जुजाभ्याम् ।

भीमसेनः — (आत्मगतम्) कथं गृहीतोऽस्म्यनेन । भोः सु-
योधन ! वर्धते खलु शत्रुपक्षः । कृतरक्षो भव । (प्रकाशम्) भोः
पुरुष ! अवहितो भव ।

घटोत्कचः — अवहितोऽस्मि ।

भीमसेनः — (नियुद्धबन्धमवधूय)

व्यपनय बलदर्पं दृष्टसारोऽसि वीर !

न हि मम परिखेदो विद्यते बाहुयुद्धे ॥ ४६ ॥

घटोत्कचः — कथमनेनापि न कुर्याते हन्तुम् । किञ्चु-
खलु करिष्ये । भवतु, दृष्टम् । अस्ति मातृप्रसादलब्धो
मायापाशः । तेन बद्धैनं नेष्यामि । कुतः खल्वापः । भो
गिरे ! आपस्तावत् । हन्तुं शक्यति । (आचम्य मन्त्रं जपति) भोः
पुरुष !

मायापाशेन बद्धस्त्वं विवशो न गमिष्यसि ।

राजसे रज्जुमन्त्रैः शक्रध्वज इवोत्सवे ॥ ४७ ॥

(इति मायया बध्नाति)

भीमसेनः — कथं मायापाशेन बद्धोऽस्मि । किमिदानीं
करिष्ये । अस्ति महेश्वरप्रसादलब्धो मायापाशमोक्षो मन्त्रः । तं
जपामि । कुतः खल्वापः । भवतु, भो ब्राह्मणकुमार ! आनय क-
मण्डलुगता अपः ।

वृद्धः — इमा आपः ।

(भीमसेन आचम्य मन्त्रं जप्त्वा मायां मोचयति)

घटोत्कचः — अये पतितः पाशः । किमिदानीं करिष्ये ।
भवतु, भोः पुरुष ! पूर्वसमयं स्मर ।

भीमसेनः — समय इति । एष स्मरामि । गच्छाग्रतः ।

(उभौ परिक्रामतः)

वृद्धः — पुत्रकाः ! किं कुर्मः । अयं गच्छति वृकोदरः ।

आक्रम्य राक्षसमिमं ज्वलदुरूप-

मुग्धेण बाहुबलवीर्यगुणेन युक्तम् ।

एष प्रयाति शनकैरवधुस शीघ्र-

मासारवर्षमिव शोषभः सलीलः ॥ ४८ ॥

घटोत्कचः — इह तिष्ठ । त्वदागमनमम्बायै निवे-
दयामि ।

भीमसेनः — बाढम् । गच्छ ।

घटोत्कचः — (उपसृत्य) अम्ब ! अभिवादये घटोत्क-
चोऽहम् । चिरामिलषितो भवत्या आहारार्थमानीतो मानुषः ।

(प्रविश्य)

हिडिम्बा — (क) जाद ! चिरं जीव । कीदिसो माणुसो
आणीदो ।

(क) जात ! चिरं जीव । कीदशो मानुष आनीतः ।

घटोत्कचः — भवति ! वाङ्मात्रेण मानुषो, न वीर्येण ।

हिडिम्बा — (क) किं ब्रह्मणो ।

घटोत्कचः — न ब्राह्मणः ।

हिडिम्बा — (ख) आदु थेरो ।

घटोत्कचः — न वृद्धः ।

हिडिम्बा — (ग) किं बालो ।

घटोत्कचः — न बालः ।

हिडिम्बा — (घ) जइ एव्वं, पेक्खामि दाव णं ।

(उभौ परिक्रान्तः)

हिडिम्बा — (ङ) किं एसो माणुसो आणीदो ।

घटोत्कचः — भवति ! कोऽयम् ।

हिडिम्बा — (च) उम्मत्तअ ! दव्वदं खु अअं ।

(क) किं ब्राह्मणः ।

(ख) अथवा स्थितः ।

(ग) किं बालः ।

(घ) यद्येवं, पश्यामि तावदेनम् ।

(ङ) किमेष मानुष आनीतः ।

(च) उन्मत्तक ! दैवतं खल्वयम् ।

घटोत्कचः—आः कस्य दैवतम् ।

हिडिम्बा—(क) तव अ मम अ ।

घटोत्कचः—कः प्रत्ययः ।

हिडिम्बा—(ख) एसो पञ्चओ । जेदु अय्यउत्तो ।

भीमसेनः—(विलोक्य) का पुनरियम् । अये देवी
हिडिम्बा ।

अस्माकं भ्रष्टराज्यानां भ्रमतां गहने वने ।

जातकारुण्यया देवि ! सन्तापो नाशितस्त्वया ॥ ४९ ॥

हिडिम्बे ! किमिदम् ।

हिडिम्बा—(कणे) (ग) ईदिसं विअ ।

भीमसेनः—जात्या राक्षसी, न समुदाचारेण ।

हिडिम्बा—(घ) उम्मत्तअ ! अभिवादेहि पितरं ।

घटोत्कचः—भोस्तात ! अहं स धार्तराष्ट्रवनदवामिर्घटो-
त्कचे अभिवादये । पुत्रचापलं क्षन्तुमर्हसि ।

(क) तव च मम च ।

(ख) एष प्रत्ययः । जयत्वार्यपुत्रः ।

(ग) ईदृशमिव ।

(घ) उन्मत्तक ! अभिवादय पितरम् ।

भीमसेनः — एह्येहि पुत्र! व्यतिक्रमकृतं कान्तमेव ।
 (इति परिष्वज्य) धार्तराष्ट्रवनदवाम्निपुत्रापेक्षीणि पितृहृदयानि ।
 पुत्र! अतिबलपराक्रमो भव ।

घटोत्कचः — अनुगृहीतोऽस्मि ।

वृद्धः — एवं, भीमसेनपुत्रोऽयं घटोत्कचः ।

भीमसेनः — पुत्र! अभिवादयात्रभवन्तं केशवदासम् ।

घटोत्कचः — भगवन्! अभिवादये

वृद्धः — पितृसदृशगुणकीर्तिर्भव ।

घटोत्कचः — अनुगृहीतोऽस्मि ।

वृद्धः — भो वृकोदर! राक्षितमस्मत्कुलं, स्वकुलमुद्धृतं च ।
 गच्छामस्तावत् ।

भीमसेनः —

अनुग्रहात् तु भवतः सर्वमासीदिदं शुभम् ।

आश्रमोऽस्त्वोऽस्माकं तत्र विश्रम्य गम्यताम् ॥ ५० ॥

वृद्धः — कृतामातिथ्यमनेन जीवितप्रदानेन । तस्माद्ग-
 च्छामस्तावत् ।

भीमसेनः — गच्छतु भवान् सकुटुम्बः पुनर्दर्शनाय ।

वृद्धः — बाढम् । प्रथमः कल्पः ।

(निष्क्रान्तः सकलत्रपुत्रः केशवदासः)

भीमसेनः — हिडिम्बे! इतस्तावत् । वत्स! घटोत्कच!
इतस्तावत् । तत्रभवन्तं केशवदासमाश्रमपदद्वारमात्रमपि सम्भा-
वयिष्यामः ।

यथा नदीनां प्रभवः समुद्रो
यथाहुतीनां प्रभवो हुताशः ।
यथेन्द्रियाणां प्रभवं[§] मनोऽपि
तथा प्रभुर्नो भगवानुपेन्द्रः ॥ ५१ ॥

(निष्क्रान्ताः सर्वे)

मध्यमव्यायोगोऽवसितः ॥

सुभं भूयान् ।

* इतः प्राग् 'भरतवाक्यम्' इत्यनेकितं भक्तिः । § प्रभवति 'ईष्टे इ'त प्रभवम् ईशित् ।
पचात्यन् ।

DR.RUPNATHJI(DR.RUPAK NATH)

॥ श्रीः ॥

श्रीगणेशायनमः ।

महाकविश्रीभासप्रणीतं

दूतवाक्यम् ।

(नान्द्यन्ते ततः प्रविशति सूत्रधारः)

सूत्रधारः—

पादः पायादुपेन्द्रस्य सर्वमेकोत्सवः स वः ।

व्याविद्धो नमुचिर्येन तनुताम्रनखेन खे ॥ १ ॥

एवमार्यमिश्रान् विज्ञापयामि । अये किञ्चुखलु मयि विज्ञा-
पनव्यग्रे शब्द इव श्रूयते । अङ्ग! पश्यामि ।

(नेपथ्ये)

भो भोः प्रतिहाराधिकृताः! महाराजो दुर्योधनः समाज्ञापयति ।

सूत्रधारः— भवतु, विज्ञातम् ।

अपन्ने धार्तराष्ट्राणां विरोधे पाण्डवैः सह ।

मन्त्रशालां रचयति भृत्यो दुर्योधनाज्ञया ॥ २ ॥

(निष्क्रान्तः)

स्थापना ।

(ततः प्रविशति काञ्चुकीयः)

काञ्चुकीयः—भो भोः प्रतिहाराधिकृताः! महाराजो
दुर्योधनः समाज्ञापयति—अद्य सर्वपार्थिवैः सह मन्वयितुमि-
च्छामि । तदाहूयन्तां सर्वे राजान इति । (परिक्रम्यात् लोक्य) अये
अयं महाराजो दुर्योधन इत एवाभिवर्तते । य एषः

श्यामो युवा सितदुकूलकृतोत्तरीयः
सच्छत्रचामरवरो रचिताङ्गरामः ।
श्रीमान् विभूषणमणिद्युतिरञ्जितः
नक्षत्रमध्य इव पर्वगतः प्रशाङ्कः ॥ ३ ॥

(ततः प्रविशति यथादिष्टो दुर्योधनः)

दुर्योधनः—

उद्धूतरोषमिव मे हृदयं सहर्षं
प्राप्तं रणोत्सवाममं सहसा विचिन्त्य ।
इच्छामि पाण्डवबले वरवारणाना-
मुत्कृतेन्द्रन्तमुसलानि मुखानि कर्तुम् ॥ ४ ॥

काञ्चुकीयः—जयतु महाराजः । महाराजशासनात् समा-
नीतं सर्वराजमण्डलम् ।

दुर्योधनः—सम्यक् कृतम् । प्रविश त्वमवरोधनम् ।

काञ्चुकीयः—यदाज्ञापयति महाराजः । (निष्क्रान्तः)

दुर्योधनः— आर्यो! वैकर्णवर्षदेवौ ! उच्यताम्— अस्ति
ममैकादशाक्षौहिणीबलसमुदयः । अस्य कः सेनापतिर्भवितु-
मर्हति ।

किं किमाहतुर्भवन्तौ—महान् खल्वयमर्थः । मन्त्रयित्वा
वक्तव्यमिति ।

सदृशमेतत् । तदागम्यतां मन्त्रशालामेव प्रविशामः । आचार्य !
अभिवादये । प्रविशतु भवान् मन्त्रशालाम् । पितामह ! अभि-
वादये । प्रविशतु भवान् मन्त्रशालाम् । मातुल ! अभिवादये ।
प्रविशतु भवान् मन्त्रशालाम् । आर्यो! वैकर्णवर्षदेवौ ! प्रवि-
शतां भवन्तौ । भो भोः सर्वक्षत्रियाः ! स्वैरं प्रविशन्तु भवन्तः ।
वयस्य ! कर्ण ! प्रविशामस्तावत् ।

(प्रविश्य)

आचार्य ! एतत् कूर्मासनम्, आस्यताम् । पितामह ! एतत्
सिंहासनम्, आस्यताम् । मातुल ! एतच्चर्मासनम्, आस्यताम् ।
आर्यो ! वैकर्णवर्षदेवौ ! आसातां भवन्तौ । भो भोः सर्वक्षत्रियाः !
स्वैरमासतां भवन्तः ।

किमिति किमिति महाराजो नास्त इति । अहो सेवाधर्मः ।
नन्वयमहमासे । वयस्य ! कर्ण ! त्वमप्यास्व (उपविश्य)

१. 'दू आग' क. ग. पाठः. २. 'तदासन' क. ग. पाठः. ३. 'तदासन' क. ग.
पाठः. ४. 'तदासन' क. ग. पाठः.

आर्यो ! वैकर्णवर्षदेवो ! उच्यताम्—अस्ति ममैकादशाक्षौहि-
णीबलसमुदयः । अस्य कः सेनापतिर्भवितुमर्हतीति ।

किमाहुर्भवन्तौ—अत्रभवान् गान्धारराजो वक्ष्यतीति ।
भवतु, मातुलेनाभिधीयताम् ।

किमाह मातुलः—अत्रभवति गाङ्गेये स्थिते कंसन्यः सेनाप-
तिर्भवितुमर्हतीति ।

सम्यगाह मातुलः । भवतु भवतु । पितृसह एव भवतु । वय-
मप्येतदभिलषामः ।

सेनानिनादपटहस्वनशङ्खनाद-

श्रण्डानिलाहतमहोदाधिनादकल्पैः ।

गाङ्गेयमूर्ध्नि पतितैरभिषक्तोयैः

सार्धं पतन्तु हृदयानि नराधिपानाम् ॥ ५ ॥

(प्रविश्य)

काञ्चुकीयः—जयतु महाराजः । एष खलु पाण्डवस्क-
न्धावाराद् दौलेभ्यः गतः पुरुषोत्तमो नारयणः ।

दुर्योधनः—मा तावद् भो बादरायण ! । किं किं कंसभृ-
त्यो दामोदरस्तव पुरुषोत्तमः । स गोपालकस्तव पुरुषोत्तमः ।
बार्हद्रथापहृतविषयकीर्त्तिभोगस्तव पुरुषोत्तमः । अहो पार्थिवा-
सन्नमाश्रितस्य भृत्यजनस्य समुदाचारः । सगर्वं खल्वस्य वच-
नम् । आ अपध्वंस ! ।

काञ्चुकीयः— प्रसीदतु महाराजः । संभ्रमेण समुदा-
चारो विस्मृतः । (पादयोः पतति)

दुर्योधनः— संभ्रम इति । आ मनुष्याणामस्येव संभ्रमः ।
उत्तिष्ठोत्तिष्ठ ।

काञ्चुकीयः— अनुगृहीतोऽस्मि ।

दुर्योधनः— इदानीं प्रसन्नोऽस्मि । क एष दूतः प्राप्तः ।

काञ्चुकीयः— दूतः प्राप्तः केशव ।

दुर्योधनः— केशव इति । एवमष्टव्यम् । अयमेव समुदा-
चारः । भो भो राजानः ! दैवीनागतस्य केशवस्य किं युक्तम् ।
किमाहुर्भवन्तः— अर्घ्यप्रदानेन पूजयितव्यः केशव इति । न
मे रोचते । ग्रहणमस्यन्नहितं पश्यामि ।

ग्रहणमुपमत्तं तु वासुभद्रे

दृष्टत्तदेना इव पाण्डवा भवेयुः ।

गतिभित्तरहितेषु पाण्डवेषु

क्षितिरखिलापि भवेन्ममासपत्न्या ॥ ६ ॥

अपि च योऽत्र केशवस्य प्रत्युत्थास्यति, स मया द्वादशसुवर्ण-
भारेण दण्ड्यः । तदप्रमत्ता भवन्तु भवन्तः । कोनुखलु ममाप्र-
त्युत्था(प?)नस्योपायः । हन्त दृष्ट उपायः । वादरायण ! आनीय-
तां स चित्रपटो ननु, यत्र द्रौपदीकेशाम्बरावकर्षणमालिखितम् ।
(अपवार्थं) तस्मिन् दृष्टिविन्यासं कुर्वन् नोत्थास्यामि केशवस्य ।

काञ्चुकीयः — यदाज्ञापयति महाराजः । (निष्क्रम्य प्रविश्य)
जयतु महाराजः । अयं स चित्रपटः ।

दुर्योधनः — ममाग्रतः प्रसारय ।

काञ्चुकीयः — यदाज्ञापयति महाराजः । (प्रजाप्याते)

दुर्योधनः — अहो दर्शनीयोऽयं चित्रपटः । एष दुःशा-
सनो द्रौपदीं केशहस्ते गृहीतवान् । एषा स्वसु द्रौपदी,

दुःशासनपरामृष्टा सम्भ्रमोत्फुल्लचित्ना ।

राहुवक्रान्तरगता चन्द्रलेखेव शोभते ॥ ७ ॥

एष दुरात्मा भीमः सर्वराजसमक्षपवमानितां द्रौपदीं दृष्ट्वा
प्रवृद्धामर्षः सभास्तम्भं तुलयति । एष युधिष्ठिरः,

सत्यधर्मघृणायुक्तेषु तूतविभ्रष्टचेतनः ।

करोत्यपाङ्गविक्षेपैः शान्तामर्षं वृकोदरम् ॥ ८ ॥

एष इदानीमर्जुनः

रोषकुलाक्षः स्फुरिताधरोष्ठ-

स्तृणाय मत्वा रिपुमण्डलं तत् ।

उत्सादयिष्यन्निव सर्वराज्ञः*

शनैः समाकर्षति गाण्डिवज्याम् ॥ ९ ॥

* समागान्तविधेरनित्यत्वमाश्रयणांशम् । 'सर्वराज्ञान्' इति वा पाठो भवेत् ।

एष युधिष्ठिरोऽर्जुनं निवारयति । एतौ नकुलसहदेवौ,

कृतपरिकरबन्धौ चर्मनिखिंशहस्तौ

परुषितमुखरागौ स्पष्टदष्टाधरोष्ठौ ।

विगतमरणशङ्कौ सत्वरं भ्रातरं मे

हरिमिव मृगपोतौ तेजसाभिप्रयातौ ॥ १० ॥

एष युधिष्ठिरः कुमाराबुपेत्य निवारयति —

नीचोऽहमेव विपरीतमतिः कथं वा

रोषं परित्यजतमद्य नयानयद्य

द्यूताधिकारमवमानममृष्यमानोः

सत्त्वाधिकेषु वचनीयव्याक्रमाः स्युः ॥ ११ ॥

इति । एष गान्धारराजः,

अक्षान् क्षिपन् संकितव्रं प्रहसन् सगर्वं

सङ्कोचयन्निव मुदं द्विषतां स्वकीर्त्या ।

स्वैरासनो हृष्टराजसुतां रुदन्ती*

काक्षेण पश्यति लिखत्य(भिखां?) नयज्ञः ॥ १२ ॥

एतावाचार्यपितृमिहौ तां दृष्ट्वा लज्जायमानौ पटान्तान्तर्हित-

मुखौ स्थितौ । अहो अस्य वर्णाढ्यता । अहो भावोपपन्नता ।

अहो युक्तलखता । सुव्यक्तमालिखितोऽयं चित्रपटः । प्रीतोऽस्मि ।

कोऽत्र ।

§ संकितवमित्यर्थः । 'स कितवः' इति वा पाठे भवेत् । * रुदधातोस्तुदादित्वमप्यत एष प्रयोगान् कल्प्यम् ।

काञ्चुकीयः — जयतु महाराजः ।

दुर्योधनः — बादरायण ! आनीयतां स विहगवाहनमात्र-
विस्मितो दूतः ।

काञ्चुकीयः — यदाज्ञापयति महाराजः । (विष्णुवन्तः)

दुर्योधनः — वयस्य ! कर्ण !

प्रातः किलाद्य वचनादिह पाण्डवानां
दौत्येन भृत्य इव कृष्णमतिः स कृष्णः ।

श्रोतुं सखे ! त्वमपि सज्जय कर्ण ! कर्णौ
‡ नारीमृद्नि वचनासि युधिष्ठिरस्य ॥ १३ ॥

(ततः प्रविशति वासुदेवः काञ्चुकीयश्च)

वासुदेवः — अद्य खलु धर्मराजवचनाद् धनञ्जयाकृत्रिम-
मित्रतया चाहवदर्पमनुस्राहिणं सुयोधनं प्रति मयाप्यनुचित-
दौत्यसमयोऽनुष्ठितः । अथच,

कृष्णापरातपमुवा रिपुवाहिनीभ-
कुम्भस्थलीदलनतीक्ष्णगदाधरस्य ।
भीमस्य कोपशिखिना युधि पार्थपत्नि-
चण्डानिलैश्च कुरुवंशवनं विनष्टम् ॥ १४ ॥

इदं सुयोधनशिविरम् । इह हि,

‡ नारीमृद्नि श्लेषचनविक्रवानि । इत्थी नारीशब्दो नारीसमवेतवचनक्रियावर्ती ।

आवासाः पार्थिवानां सुरपुरसदृशाः स्वच्छन्दविहिता
 विस्तीर्णाः शस्त्रशाला बहुविधकर(रै?णै): शस्त्रैरुपचिताः ।
 हेषन्ते मन्दुरास्थास्तुरगवरघटा बृंहन्ति करिण
 ऐश्वर्यं स्फातिमेतत् स्वजनपरिभवादासन्नविलयम् ॥ १५ ॥

भोः !

दुष्टवादी गुणद्वेषी शठः स्वजननिर्दयः ।
 सुयोधनो हि मां दृष्ट्वा नैव कार्यं करिष्यति ॥ १६ ॥

भो बादरायण ! किं प्रवेष्टव्यम् ।

काञ्चुकीयः — अथकिमथविम् । प्रवेष्टुमर्हति पद्मनाभः ।

वासुदेवः — (प्रविश्य) कथं कथं मां दृष्ट्वा संभ्रान्ताः सर्वक्ष-
 त्रियाः । अलमलं संभ्रमेण । स्वैरमासतां भवन्तः ।

दुर्योधनः — कथं कथं केशवं दृष्ट्वा संभ्रान्ताः सर्वक्षत्रि-
 याः । अलमलं संभ्रमेण । स्मरणीयः पूर्वमाश्रावितो दण्डः ।
 नन्वहमाज्ञता ।

वासुदेवः — भोः सुयोधन ! किमास्ते ।

दुर्योधनः — (आसनात् पतित्वा आत्मगतम्) सुव्यक्तं प्राप्त एव
 केशवः ।

उत्साहेन मतिं कृत्वाप्यासीनोऽस्मि समाहितः ।

केशवस्य प्रभावेन चलितोऽस्म्यासनादहम् ॥ १७ ॥

अहो बहुमायोऽयं दूतः । (प्रकशम्) भो दूत ! एतदासनमास्य-
ताम् ।

वासुदेवः— आचार्य ! आस्यताम् । गाङ्गेयप्रमुखा राजानः !
स्वैरमासतां भवन्तः । वयमप्युपविशामः । (उपविश्य) अहो द-
र्शनीयोऽयं चित्रपटः । मा तावत् । द्रौपदीकेशधर्षणमत्रालिखि-
तम् । अहोतुखलु,

सुरोधनोऽयं स्वजनावमानं
पराक्रमं पश्यति बालिशत्वात् ।
को नाम लोके स्वयमासदोष-
मुद्घाटयेन्नष्टघृणः सभासु ॥ १८ ॥

आः अपनीयतामेष चित्रपटः ।

दुर्योधनः— कुरुयण ! अपनीयतां किल चित्रपटः ।

काञ्चुकीयः— यदाज्ञापयति महाराजः । (अपनयति)

दुर्योधनः— भो दूत !

भक्तमजो वायुसुतश्च भीमो
भ्रातार्जुनो मे त्रिदशेन्द्रसूनुः ।
यमौ च तावश्चिसुतौ विनीतौ
सर्वे सभृत्याः कुशलोपपन्नाः ॥ १९ ॥

वासुदेवः— सदृशमेतद् गान्धारीपुत्रस्य । अथकिमथकिम् ।

कुशलिनः सर्वे । भवतो राज्ये शरीरे बाह्याभ्यन्तरे च कुशलम-
नामयं च पृष्ट्वा विज्ञापयन्ति युधिष्ठिरादयः पाण्डवाः—

अनुभूतं महद् दुःखं संपूर्णः समयः स च ।

अस्माकमपि धर्म्यं यद् दायाद्यं तद् विभज्यते ॥ २० ॥

इति ।

दुर्योधनः— कथं कथं दायाद्यमिति ।

वने पितृव्यो मृगयाप्रसङ्गतः

कृतापराधो मुनिशापगतवान् ।

तदाप्रभृत्येव स दारिद्र्यस्पृहः

परात्मजानां पितृतां कथं ब्रजेत् ॥ २१ ॥

वासुदेवः— पुराविद् भवन्तं पृच्छामि ।

विचित्रवीर्यो विषयी विपत्तिं

क्षणेन यातः पुनरभिविकायाम् ।

व्यासनं जातो धृतराष्ट्र एष

लभेत राज्यं जनकः कथं ते ॥ २२ ॥

मा पा भवान्,

एवं परस्परविरोधविवर्धनेन

शीघ्रं भवेत् कुरुकुलं नृप! नामशेषम् ।

तत् कर्तुमर्हति भवानपकृष्य रोषं

यत् त्वां युधिष्ठिरमुखाः प्रणयाद् ब्रुवन्ति ॥ २३ ॥

दुर्योधनः — भो दूत ! न जानाति भवान् राज्यव्यवहारम् ।

राज्यं नाम नृपात्मजैः सहृदयैर्जित्वा रिपून् भुज्यते
तल्लोके न तु याच्यते न तु पुनर्दीनाय वा दीयते ।
काङ्क्षा चेन्नृपतिलमाप्तुमचिरात् कुर्वन्तु ते साहसं
स्वैरं वा प्रविशन्तु शान्तमतिभिर्जुष्टं शमायाश्मम् ॥ २४ ॥

वासुदेवः — भोः सुयोधन ! अलं बन्धुजने परुषमभिधा-
तुम् ।

पुण्यसञ्चयसम्प्राप्तामधिगम्य नृपाश्रयम् ।
वञ्चयेद् यः सुहृद्बन्धून् स सर्वद् विफलश्रमः ॥ २५ ॥

दुर्योधनः —

स्यालं तव गुरोर्भूषं कंसं प्रति न ते दया ।
कथमस्माकमेवं स्यात् तेषु नित्यापकारिषु ॥ २६ ॥

वासुदेवः — अलं तन्मदोषतो ज्ञातुम् ।

कृत्वा पुत्रवियोगार्ता बहुशो जननीं मम ।
वृद्धं स्वपितरं बद्ध्वा हतोऽयं मृत्युना स्वयम् ॥ २७ ॥

दुर्योधनः — सर्वथा वञ्चितस्त्वया कंसः । अलमात्मस्त-
वेन । न शोधयेत्तत् । पश्य,

† जामातृनाशव्यसनाभितप्ते
रोषाभिभूते मगधेश्वरेऽथ ।

पलायमानस्य भयातुरस्य

शौर्यं तदेतत् क्व गतं तवासीत् ॥ २८ ॥

वासुदेवः — भोः सुयोधन ! देशकालावस्थापेक्षितं खलु
शौर्यं नयानुगामिनाम् । इह तिष्ठतु तावदस्मद्रतः परिहासः ।
स्वकार्यमनुष्ठीयताम् ।

कर्तव्यो भ्रातृषु स्नेहो विस्मर्तव्या मण्येतराः ।

सम्बन्धो बन्धुभिः श्रेयान् लोकप्रभयोरपि ॥ २९ ॥

दुर्योधनः —

देवात्मजैर्मनुष्याणां कथं वा बन्धुता भवेत् ।

पिष्टपेषणमेतावत् पर्याप्तं छिद्यतां कथा ॥ ३० ॥

वासुदेवः — (अरुमण्यतम्)

प्रसाद्यमानं साम्नायं न स्वभावं विमुञ्चति ।

हन्त संक्षीभयाम्येनं वचोभिः परुषाक्षरैः ॥ ३१ ॥

(प्रकाशम्) भोः सुयोधन ! किं न जानीषेऽर्जुनस्य बलपराक्रमम् ।

दुर्योधनः — न जाने ।

वासुदेवः — भोः ! श्रूयतां,

कैरातं वपुरास्थितः पशुपतिर्युद्धेन सन्तोषितो

वह्नेः खाण्डवमश्रतः सुमहती वृष्टिः शरैश्छादिता ।

देवेन्द्रार्तिकरा निवातकवचा नीताः क्षयं लीलया
नन्वेकेन तदा विराटनगरे भीष्मादयो निर्जिताः ॥३२॥

अपिच, तत्रापि प्रत्यक्षमगरं कथयासि ।

ननु त्वं चित्रसेनेन नीयमानो नभस्तलम् ।
विक्रोशन् घोषयात्रायां फल्गुनेनैव मोक्षितः ॥ ३३ ॥

किं बहुना,

दातुमर्हसि मद्वाक्याद् राज्यार्थं धृतराष्ट्रज ! ।
अन्यथा सागरान्तां गां हरिष्यन्ति हि पाण्डवाः ॥ ३४ ॥

दुर्योधनः—कथं कथम् । हरिष्यन्ति हि पाण्डवाः ।

प्रहरति यदि युद्धे मारुता भीमरूपी
प्रहरति यदि साक्षात् पार्थरूपेण शक्रः ।
परुषवचनदक्ष ! स्वहृद्योभिर्न दास्ये
तृणमपि पितृभुक्ते वीर्यगुप्ते स्वराज्ये ॥ ३५ ॥

वासुदेवः—भोः कुरुकुलकलङ्कभूत ! अयशोलुब्ध ! वयं
किल तृणान्तरासिमाषकाः ।

दुर्योधनः—भो गोपालक ! तृणान्तराभिभाष्यो भवान् ।

अवध्यां प्रमदां हत्वा हयं गोवृषमेव च ।
मल्लानपि सुनिर्लज्जो वक्तुमिच्छसि साधुभिः ॥ ३६ ॥

वासुदेवः—भोः सुयोधन ! ननु क्षिपसि माम् ।

दुर्योधनः — आः अभाष्यस्त्वम् ।

अहमवधृतपाण्डरातपत्रो
द्विजवरहस्तधृताम्बुसिक्तमूर्धा ।
अवनतनृपमण्डलानुयात्रैः
सह कथयामि भवद्विधैर्न भाषे ॥ ३५ ॥

वासुदेवः — न व्याहरति किल मां सुयाधनः । भोः!

शठ! बान्धवनिःस्नेह! †काक! कैकर! पिङ्गल!
त्वदर्थात् कुरुवंशोऽयमचिरान्नाशमप्यति ॥ ३८ ॥

भो भो राजानः! गच्छामस्तावत् ।

दुर्योधनः — कथं यास्याति किल केशवः । दुःशासन!
दुर्मर्षण! दुर्मुख! दुर्बुद्धे! दुष्टेश्वर! दूतसमुदाचारमतिक्रान्तः
केशवो बध्यताम् । कथमशक्ताः । दुःशासन! न समर्थः
खल्वसि ।

करितुरगनिहन्ता कंसहन्ता स कृष्णः

पशुपकुलनिवासादानुजीव्यानभिज्ञः ।

हृतभ्रतिलवीर्यः पार्थिवानां समक्षं

स्ववचनकृतदोषो बध्यतामेष शीघ्रम् ॥ ३९ ॥

अयमशक्तः । मातुल! बध्यतामयं केशवः । कथं पराङ्मुखः

† काक! इति दुर्ध्रुवलाह, कैकर! इति विकृताश्रवाह, पिङ्गल! इति मार्जारवृत्तिस्वाद्
धानरवृत्तिस्वाद् शेषपरानि संबोधनाणि ।

पतति । भवतु, अहमेव पाशैर्बध्नामि । (उपसर्पति)

वासुदेवः— कथं (विबन्धु)कामो मां किल सुयोधनः ।
भवतु, सुयोधनस्य सामर्थ्यं पश्यामि । (विश्वरूपमास्थितः)

दुर्योधनः— भो दूत!

सृजसि यदि समन्ताद् देवमायाः स्वमायाः

प्रहरसि यदि वा त्वं दुर्निवारैः समन्त्रैः ।

ह्यगजवृषभाणां पातनाज्जातदपो

नरपतिगणमध्ये बध्यसे त्वमयाद्य ॥ ४० ॥

आः तिष्ठेदानीम् । कथं न दृष्टः केशवः । अयं केशवः ।

अहो ह्रस्वत्वं केशवस्य । आः तिष्ठेदानीम् । कथं न दृष्टः

केशवः । अयं केशवः । अहो दीर्घत्वं केशवस्य । कथं न दृष्टः

केशवः । अयं केशवः । सर्वत्र मन्त्रशालायां केशवा भवन्ति ।

किमिदानीं करिष्ये । भवतु, दृष्टम् । भो भो राजानः ! एकैकैकः

केशवो बध्यतान् । कथं स्वयमेव पाशैर्बद्धाः पतन्ति राजानः ।

साधु भो जम्भक ! साधु ।

मत्कार्मुकोदरविनिःसृतवाणजालै-

र्विद्धक्षरत्क्षतजरञ्जितसर्वगात्रम् ।

पश्यन्तु पाण्डुतनयाः शिबिरोपनीतं

त्वां बाष्परुद्धनयनाः परिनिःश्वसन्तः ॥ ४१ ॥

(निष्क्रान्तः)

वासुदेवः — भवतु, पाण्डवानां कार्यमहमेव साधयामि ।
भोः सुदर्शन ! इतस्तावत् ।

(ततः प्रविशति सुदर्शनः)

सुदर्शनः — एष भोः !

श्रुत्वा गिरं भगवतो विपुलप्रसूदा-

न्निर्धावितोऽस्मि परिवास्तितोयदौषः ।

कस्मिन् खलु प्रकुपितः कमलायताक्षः

कस्याद्य मूर्धनि मया प्रविजृम्भितव्यम् ॥ ४२ ॥

कनुखलु भगवान् नारायणः ।

अव्यक्तादिभिन्त्यात्मा लोकसंरक्षणोद्यतः ।

एकोऽनेकवपुः श्रीमान् द्विषद्वलनिषूदनः ॥ ४३ ॥

(विलोक्य) अत्र अयं भगवान् हस्तिनपुरद्वारे दूतसमुदाचारेणोप-
स्थितः । कुतः खल्वापः कुतः खल्वापः । भगवति ! आकाश-
गङ्गे ! आपस्तावत् । हन्त स्रवति । (आचम्योपसृत्य) जयतु
भगवान् नारायणः । (प्रणमति)

वासुदेवः — सुदर्शन ! अप्रतिहतपराक्रमो भव ।

सुदर्शनः — अनुगृहीतोऽस्मि ।

वासुदेवः— दिष्ट्या भवान् कर्मकाले प्राप्तः ।

सुदर्शनः— कथं कथं कर्मकाल इति । आज्ञापयतु भगवानाज्ञापयतु ।

किं मेरुमन्दरकुलं परिवर्तयामि
संक्षोभयामि सकलं मकरालयं वा ।
नक्षत्रवंशमखिलं भुवि पातयामि
नाशक्यमस्ति मम देव ! तव प्रसादात् ॥ ४४ ॥

वासुदेवः— भोः सुदर्शन ! इतस्तावत् । भोः सुयोधन !

यदि लवणजलं वा कन्दरं वा गिरीणां
ग्रहगणचरितं वा वायुमार्गं प्रयासि ।
मम भुजबलयोगप्राप्तमजातवेगं
भवतु चपल ! यत्र कालचक्रं तवाद्य ॥ ४५ ॥

सुदर्शनः— भोः सुयोधनहतक ! (इति पुनर्विचार्य) प्रसीदतु प्रसीदतु भगवान् नारायणः ।

महीभगापनयनं कर्तुं जातस्य भूतले ।
अभिप्रेतं गते देव ! ननु स्याद् विफलः श्रमः ॥ ४६ ॥

वासुदेवः— सुदर्शन ! रोषात् समुदाचारो नावेक्षितः ।
गम्यतां स्वनिलयमेव ।

सुदर्शनः— यदाज्ञापयति भगवान् नारायणः । कथं कथं
गोपालक इति । त्रिचरणातिक्रान्तत्रिलोको नारायणः खल्वत्र-

भवान् । शरणं ब्रजन्तु भवन्तः । यावद् गच्छामि । अये
एतद् भगवदायुधवरं शार्ङ्गं प्राप्तम् ।

तनुमृदुललिताङ्गं स्त्रीस्वभावोपपन्नं
हरिकरधृतमध्यं शत्रुसङ्घैककालः ।
कनकखचितपृष्ठं भाति कृष्णस्य पार्श्वे
नवसलिलदपार्श्वे चारुविद्युच्छतेव ॥ ४७ ॥

भो भोः ! प्रशान्तरोषो भगवान् नारायणः । गम्यतां स्वनिल-
यमेव । हन्त निवृत्तः । यावद् गच्छामि । अये इयं कौमोदकी
प्राप्ता ।

मणिकनकविचित्रा निचपालोत्तरीया
सुररिपुगणगात्रध्वंसने जातनृष्णा ।
गिरिवरतटरूपा दुर्भेवारातिवीर्या
ब्रजति नन्दकासि शीघ्रं मेघवृन्दानुयात्रा ॥ ४८ ॥

हे कौमादकि ! प्रशान्तरोषो भगवान् नारायणः । हन्त निवृत्ता ।
यावद् गच्छामि । अये अयं पाञ्चजन्यः प्राप्तः ।

पूर्णदुकुन्दकुमुदोदरहारगौरो
नारायणाननसरोजकृतप्रसादः ।

यस्य स्वनं प्रलयसागरघोषतुल्यं
गर्भा निशम्य निपतन्त्यसुराङ्गनानाम् ॥ ४९ ॥

हे पाञ्चजन्य ! प्रशान्तरोषो भगवान् । गम्यताम् । हन्त
निवृत्तः । अये नन्दकासिः प्राप्तः ।

बनिताविग्रहो युद्धे महासुरभयङ्करः ।

प्रयाति गगने शीघ्रं महोल्केव विभात्ययम् ॥ ५० ॥

हे नन्दक ! प्रशान्तरोषो भगवान् । गम्यताम् । हन्त निवृत्तः ।
यावद् गच्छामि । अये एतानि भगवदायुधवराणि ।

सोऽयं खड्गः खरांशोरपट्टसिततनुः स्वैः करैर्नन्दकाख्यः
सेयं कौमोदकी या सुररिपुकठिनोरःस्थलधोदक्षः ।

सैषा शार्ङ्गाभिधाना प्रलयघनरवज्यारवा चाप(रेखा

सोऽयं गम्भीरघोषः शशिकरविशदः शङ्कराद् पाञ्चजन्यः ॥

हे शार्ङ्ग ! कौमोदकि ! पाञ्चजन्य !

दैत्यान्तकृन्तनन्दक ! शत्रुवहे ! ।

प्रशान्तरोषो भगवान् मुरारिः

स्वस्थानमेवात्र हि (गच्छ ता)वत् ॥ ५२ ॥

हन्त निवृत्ताः । यावद् गच्छामि । अये अत्युद्धूतो वायुः । अति-
तपत्यादित्यः । चरिताः पर्वताः । क्षुब्धाः सागराः । पतिता वृक्षाः ।
भ्रान्ता मेघाः । प्रलीना वासुकिप्रभृतयो भुजङ्गेश्वराः । किन्तु-
खल्विदम् । अथ अयं भगवतो वाहनो गरुडः प्राप्तः ।

सुरासुराणां परिखेदलब्धं

येनामृतं मातृविमोक्षणार्थम् ।

आच्छिन्नमासीद् द्विषतो मुरारे-

स्त्वामुद्धहामीति वरोऽपि दत्तः ॥ ५३ ॥

हे काश्यपप्रियसुत ! गरुड ! प्रशान्तरोषो भगवान् देवदेवेशः ।
गम्यतां स्वनिलयमेव । हन्त निवृत्तः । यावद् गच्छामि ।

एते + + + + + + + + + +

+ + + संभ्रमचलन्मकुटोत्तमाङ्गाः

रुष्टेऽच्युते विगतकान्तिगुणाः प्रशान्तं

श्रुत्वा श्रयन्ति सदनानि (नि)वृत्तापाः ॥ ५४ ॥

यावदहमपि कान्तां मेरुगुहामेव यास्यामि । (निष्क्रान्तः)

वासुदेवः — यावदहमपि पाण्डवशिविरमेव यास्यामि ।

(नेपथ्य)

नखलु नखलु गन्तव्यम् ।

वासुदेवः — अये बुद्धराजस्वर इव । भो राजन् ! एष
स्थितोऽस्मि ।

(तत्रः प्रविशति धृतराष्ट्रः)

धृतराष्ट्रः — कनुखलु भगवान् नारायणः । कनुखलु भ-
गवान् पाण्डवश्रयस्करः । कनुखलु भगवान् विप्रप्रियः । कनुखलु
भगवान् देवकीनन्दनः ।

मम पुत्रापराधात् तु शार्ङ्गपाणे ! तवाधुना ।

एतन्मे त्रिदशाध्यक्ष ! पादयोः पतितं शिरः ॥ ५५ ॥

(पतति)

वासुदेवः — हा धिक् । पतितोऽत्रभवान् । उच्चिशोचिष्ठ ।

धृतराष्ट्रः— अनुगृहीतोऽस्मि । भगवन् ! इदमर्घ्यं पाद्यं च प्रतिगृह्यताम् ।

वासुदेवः— सर्वं गृह्णामि । किं ते भूयः प्रियमुपहरामि ।

धृतराष्ट्रः— यदि मे भगवान् प्रसन्नः, किमेतः परमिच्छामि ।

वासुदेवः— गच्छतु भवान् पुनर्दर्शनाय ।

धृतराष्ट्रः— यदाज्ञापयति भगवान् नमस्यणः । (निष्क्रान्तः)

(भरतवाक्यम्)

इमां सागरपर्यन्तां हिमवद्विन्ध्यकुण्डलाम् ।

महीमेकातपत्राङ्गां राजतिष्ठः प्रशास्तु नः ॥ ५६ ॥

(निष्क्रान्ताः सर्वे)

दूतवाक्यं समाप्तम् ।

शुभं भूयात् ।

DR. RUPNATHJI (DR. RUPAK NATH)

॥ श्रीः ॥

श्रीगणेशाय नमः ।

महाकविश्रीभासप्रणीतं

दूतघटोत्कचम् ।

(नान्यन्ते ततः प्रविशति सूत्रधारः)

सूत्रधारः —

नारायणस्त्रिभुवनैकपरायणा वः

पायादुपायगतपुक्तिकरः सुराणाम् ।

लोकत्रयाविरतनाटकतन्त्रवस्तु-

प्रस्तावनप्रतिसमापनसूत्रधारः ॥ १ ॥

एवमार्यमिश्रान् विज्ञापयामि । अये किञ्चुखलु मयि विज्ञाप-
नव्यग्रे शब्द इव श्रूयते । अङ्ग ! पश्यामि ।

(नेपथ्ये)

भो भो ! निवेद्यतां निवेद्यतां तावत् ।

सूत्रधारः — भवतु, विज्ञातम् । एष खलु संशसकानीकनि-
वाहिते जनार्दनसहाये धनञ्जये तदनन्तरमुपगतभीष्मवधामर्षि-
तैर्घातैः परिवार्य निहतः कुमारोऽभिमन्युः । तथाहि,

यान्त्यर्जुनप्रत्यभियानभीता
 यतोऽर्जुनस्तां दिशमीक्षमाणाः ।
 नराधिपाः स्वानि निवेशनानि
 सौभद्रबाणाङ्कितनष्टसंज्ञाः ॥ २ ॥

(निष्क्रान्तः)

स्थापना ।

(ततः प्रविशति भटः)

भटः — निवेद्यतां निवेद्यतां पुत्रशतश्लाघ्यबान्धवाय विज्ञान-
 विस्तारितविनयाचारदीर्घचक्षुषे महाराजाय धृतराष्ट्राय । एष
 खलु,

यौधस्यन्दनवाजिवारणद्वैर्विक्षोभ्य राज्ञां बलं
 बालेनार्जुनक(सर्पि) येन समरे लीलायतां[‡] दर्शितम् ।
 सौभद्रः स रणे नराधिपशतैर्वेगागतैः (सर्विश्व-
 खेशतस्व) पितामहस्य सहसैवोत्सङ्गमारोपितः ॥ ३ ॥

इति ।

(ततः प्रविशति धृतराष्ट्रो गान्धारी दुःशला प्रतिहारी च)

धृतराष्ट्रः — कथं कथं भोः!

‡ लीलाशब्दो लोहितादिगणे कण्ठवादिगणे वा द्रष्टव्यः ।
 चातस्य' इति पठनीयं भाति ।

* धनुरेखान्तर्गतं 'सर्वतः खे

केनैतच्छ्रुतिपथदूषणं कृतं मे .

कोऽयं मे प्रियमिति विप्रियं ब्रवीति ।

कोऽस्माकं शिशुवधपातकाङ्कितानां

वंशस्य क्षयमवघोषयत्यभीतः ॥ ४ ॥

गान्धारी — (क) महाराज ! अत्थि पुनः, जाणीअदि
केवळं पुत्तसंखअकारओ कुळविग्गहो भविस्सदि ति ।

धृतराष्ट्रः — गान्धारि ! ज्ञायते ।

गान्धारी — (ख) महाराज ! कदानुखु ।

धृतराष्ट्रः — गान्धारि ! कृणु ।

अद्याभिमन्युनिधनाज्जमितप्रकोपः

सामर्षकृष्णधृतराष्ट्रिगुणप्रतोदः ।

पार्थः करिष्यति तदुग्रधनुस्सहायः

शान्तिं भूमिष्यति विनाशमवाप्य लोकः ॥ ५ ॥

गान्धारी — (ग) हा अभिमञ्जो ! ईदिसे वि णाम (उ)त्तम-
पुरुसक्खअकारे कुळविग्गहे वत्तमाणे वाळभावणिमज्जअं

(क) महाराज ! अस्ति पुनः, ज्ञायते केवलं पुत्रसंक्षयकारकः कुलविग्रहो भवि-
ष्यतीति ।

(ख) महाराज ! कदानुखल ।

(ग) हा अभिमन्यो ! ईदृशेऽपि नामोत्तमपुरुषक्षयकारके कुलविग्रहे वर्तमाने

अम्माणं *भ(ळ्ळ?)ग्गकमेण करअन्तो कहिं दाणि पोत्तअ !
गदो सि ।

दुःशला -- (क) जेण दाणि बहूए उत्तराए वेधव्वं दाइदं,
तेण अत्तणो जुवदिजणस्स वेधव्वमादिट्ठं ।

धृतराष्ट्रः — अथ केनैष व्यसनार्णवस्य सेतुर्वद्धः ।

भटः — महाराज ! मया ।

धृतराष्ट्रः — को भवान् ।

भटः — महाराज ! ननु जयत्रातः ।

धृतराष्ट्रः — जयत्रात !

केनाभिमन्युर्निहतः कस्य जीवितमप्रियम् ।

पञ्चानां पाण्डवाणां नामात्मा येनेन्धनीकृतः ॥ ६ ॥

भटः — महाराज ! बहुभिः खलु पार्थिवैः सह समागतैर्नि-
हतः कुमारोऽभिमन्युः । स्यात् तु जयद्रथो निमित्तभूतः ।

धृतराष्ट्रः — किं किं जयद्रथो निमित्तभूतः ।

बालभावनिमज्जनमस्माकं भाग्यक्रमेण कुर्वन् कुत्रेदानीं पौत्रक ! गतोऽसि ।

(क) येनेदानीं वधै उत्तरायै वैधव्यं दत्तं, तेनात्मनो युवातेजनाय वैधव्य-
मादिष्टम् ।

भटः — महाराज ! अथकिम् ।

धृतराष्ट्रः — हन्त जयद्रथो निहतः ।

(तच्छ्रुत्वा दुःशला रोदिति)

धृतराष्ट्रः — कैषा रोदिति ।

प्रतिहारी — (क) महाराज ! भट्टिदारिका दुःशला ।

धृतराष्ट्रः — वत्से ! अलमलं रुदितेन । पश्य,

भर्तुस्ते नूनमत्यन्तमवैधव्यं न गीचते ।

येन गाण्डीविद्याणानामान्मा लक्ष्मीकृतः स्वयम् ॥ ७ ॥

दुःशला -- (ख) तेण हि अनुजाणादु मं तादो, अहं पि गमिस्सं वहुए उत्तराए सज्जसं ।

धृतराष्ट्रः — वत्से ! किमभिधास्यसि ।

दुःशला — (ग) ताद ! एवञ्च भणिस्सं—अज्ज कालिअं च दे वेसग्गहणं अहं वि उवधारइस्सामि त्ति ।

(क) महाराज ! भर्तृदारिका दुःशला ।

(ख) तेन ह्यनुजानादु मां तातः, अहमपि गमिष्यामि वध्वा उत्तरायाः स-
काशम् ।

(ग) तात ! एवञ्च भणिष्यामि—अथ कालिकं च ते वेपप्रहणमहमप्युपधारयि-
ष्यामीति ।

गान्धारी — (क) पुच्छिए ! माखु माखु अमङ्गळं भणाहि ।
जीवदि खु दे भत्ता ।

दुःशला — (ख) अम्ब ! कुदो मे एत्तिआणि भाअधेआणि ।
(जो!) जणदणसहाअस्स धणञ्जअस्स विप्पिअं करिअ को हि
णाम जीविस्सिदि ।

धृतराष्ट्रः — सत्यमाह (तिचस्थिनी?) दुःशला । कुतः,

कृष्णस्याष्टभुजोपधानरचिते योऽङ्के विपृच्छश्चिरं

यो मत्तस्य हलायुधस्य भवति प्रीत्या द्वितीयो मदः ।

पार्थानां सुरतुल्यविक्रमवतां स्नेहस्य यो भाजनं

तं हत्वा क इहोपलप्स्यति चिरं स्वैर्दुष्कृतैर्जीवितम् ॥८॥

जयत्रात ! अथ तदवस्थं पुत्रं दृष्ट्वा किं प्रतिपन्नं तेन गाण्डीव-
धन्वना ।

भटः — महाराज ! किं वार्जुनसमीपे वृत्तमेतत् ।

धृतराष्ट्रः — कथमर्जुनोऽपि नात्रासीत् ।

(क) पुच्छिए ! माखलु माखल्वमङ्गळं भण । जीवति खलु ते भर्ता ।

(ख) अम्ब ! कुतो मे एतावन्ति भागधेयानि । जनार्दनसहायस्य धनञ्जयस्य
विप्रियं कृत्या को हि नाम जीविष्यति ।

* 'तपस्विनी' इति पाठ्यम् ।

§ इहात्मनेपदानित्यत्वं बोध्यम् ।

भटः — महाराज ! अथकिम् ।

धृतराष्ट्रः — कथमिदानीं वृत्तमेतत् ।

भटः — महाराज ! श्रूयतां—संशतकानीकनिवृद्धिते जनार्दनसहाये धनञ्जये स बालभावाददृष्टदोषः सङ्ग्राममवतीर्णः कुमारोऽभिमन्युः ।

धृतराष्ट्रः — हन्त ! युक्तरूपोऽस्य वधः । को हि समर्थः सन्निहितशार्दूलं गुहां धर्षयितुम् । अथ शेषाः पाण्डवाः किमनुतिष्ठन्ति ।

भटः — महाराज ! श्रूयतां

चितां न तावत् स्वयमस्य देह-

मारोप्यन्त्यर्जुनदर्शनार्थम् ।

तेषां च नामान्युपधारयन्ति

यैस्तस्य गात्रे प्रहृतं नरेन्द्रैः ॥ ९ ॥

धृतराष्ट्रः — गान्धारि ! तदागम्यताम् । गङ्गाकूलमेव यास्यावः

गान्धारी — (क) महाराज ! णं तर्हि गाहामो ।

धृतराष्ट्रः — गान्धारि ! शृणु ,

अद्यैव दास्यामि जलं हतेभ्यः
 स्वेनापराधेन तवात्मजेभ्यः ।
 न त्वस्मि शक्तः सलिलप्रदानैः
 कर्तुं नृपाणां शिबिरोपरोधम् ॥ १० ॥

(ततः प्रविशति दुर्योधनो दुःशासनः शकुनिम्)

दुर्योधनः — वत्स! दुःशासन !

यातोऽभिमन्युनिधनात् स्थिरतां विरोधः
 प्राप्तो जयः प्रचलिता विपत्तिरनिरस्ताः ।
 उन्मूलितोऽस्य च मदो मधुसूदनस्य
 लब्धो मयाद्य सममन्युदयेन शब्दः ॥ ११ ॥

दुःशासनः — अहोतुल्यलु,

रुद्धाः पाण्डुसुता जयद्रथबलेनाक्रम्य शत्रोर्बलं
 सौभद्रे विनिपातिते शरशतक्षेपैर्द्वितीयेऽर्जुने ।
 प्राप्तैश्च व्यसनादि भीष्मपतनादस्माभिरस्याह्वे
 तीव्राः शोकशयः कृताः खलु मनस्येषां सुतोत्सादनात् ॥ १२ ॥

शकुनिः —

जयद्रथेनाद्य महत् कृतं रणे
 नृपैरसम्भावितमात्मपौरुषम् ।
 प्रसह्य तेषां यदनेन संयुगे
 समं सुतेनाप्रतिमं हतं यशः ॥ १३ ॥

दुर्योधनः — मातुल !

शकुनिः — वत्स ! किम् ।

दुर्योधनः — मातुल ! इतस्तावत् । वत्स ! दुःशासन !
इतस्तावत् । तत्रभवन्तं तातमभिवादयिष्यामः ।

शकुनिः — वत्स ! दुर्योधन ! मामैवम् ।

कामं न तस्य रुचितः कुलविप्रवृज्य-
मस्मांश्च गर्हयति स प्रियमाण्डवत्वात् ।
युद्धोत्थितैर्जयमवाप्य हि बुलारूपम्*
एवं प्रहृष्टवदनैरभिगन्तुमेनम् ॥ १४ ॥

दुर्योधनः — मातुल ! मामैवम् । यथा तथा भवतु, तत्र-
भवन्तं तातमभिवादयिष्यामः (परिक्रामति)

दुर्योधनः — तात ! दुर्योधनोऽहमभिवादये ।

दुःशासनः — वत्स ! दुःशासनोऽहमभिवादये ।

शकुनिः — शकुनिरहमभिवादये ।

सर्वे — कथमाशीर्वचनं न प्रयुज्यते ।

धृतराष्ट्रः — पुत्र ! कथमाशीर्वचनमिति ।

सौभद्रे निहते बाले हृदये कृष्णपार्थयोः ।

जीविते निरपेक्षाणां कथमाशीः प्रयुज्यते ॥ १५ ॥

* बुल्यरूपं युक्तरूपमित्यर्थः ।

दुर्योधनः — तात ! किंकृतोऽयं सम्भ्रमः ।

धृतराष्ट्रः — किंकृतोऽयं सम्भ्रम इति ।

एका कुलेऽस्मिन् बहुपुत्रनाथे
लब्धा सुता पुत्रशताद् विशिष्टा ।
सा बान्धवानां भवतां प्रसादाद्
वैधव्यमश्लाघ्यमवाप्स्यतीति ॥ १६ ॥

दुर्योधनः — किं चात्र जयद्रथस्य ।

धृतराष्ट्रः — तेन किल वरविदग्धेन रुद्धाः पाण्डवाः ।

दुर्योधनः — आ तेन रुद्धाः बहुभिः खल्वन्यैः ।

धृतराष्ट्रः — भोः कथम् ।

बहूनां समुपेतानामकस्मिन्निर्घृणात्मनाम् ।
बाले पुत्रे प्रहृष्टं कथं न पतिता भुजाः ॥ १७ ॥

दुर्योधनः — तात !

वृद्धं भीष्मं छलैर्हत्वा कथं न पतिता भुजाः ।
हृत्परिमाकं पतिष्यन्ति तमबालपराक्रमम् ॥ १८ ॥

धृतराष्ट्रः — पुत्र ! किं भीष्मस्य निपातनमभिमन्योश्च

वधः समः* ।

* सममिति स्यात् ।

दुर्योधनः — तात ! कथं न समः ।

धृतराष्ट्रः — पुत्र ! श्रूयताम्,

स्वच्छन्दमृत्युर्निहतो हि भीष्मः

स्वेनोपदेशेन कृतात्मतुष्टः[‡] ।

अयं तु बालः कुरुवंशनाथ-

दिल्लन्नोऽर्जुनस्य प्रथमः प्रवालः ॥ १९ ॥

दुःशासनः — तात ! बालो न बाल इति । अभिमन्युना,

धृतराष्ट्रः — किं किं दुःशासने व्याहरति ।

दुःशासनः — अथकिम् ।

सर्वेषां नः पश्यतां युध्वातां च

†व्या(चा?धा)मोष्म *गृह्य चापं करेण ।

सूर्येणेवाभ्यागतैः पूजालैः

सर्वे बाणैः कृता भूमिपालाः ॥ २० ॥

‡ कृतात्मतुष्ट इत्यर्थः । तथैव वा पाठो भवेत् ।

† व्याधामोष्म दम्भोलित्विषम् । 'व्याधामः पुंसि दम्भोलिः' इति वैजयन्ती, ऊष्मो ष-
मैऽधुणि तथा ज्येष्ठे ऊष्मा लिवां त्विपि' इति चोपालितम् ।

* 'त्वापिच्छन्दसि' (७-१-३८) इति सूत्रे अपिशब्दस्य सर्वोपाधिव्यभिचारार्थत्वाद् भा-
षायामसमासं 'त्वां ल्यवि'ति 'स्वधनं त्वज्य गच्छति' इति प्रयोगगतो ल्यप् साधितो दुर्घटदृष्टौ
'समासेऽनन्पूर्वे' (७-१-३७) इति सूत्रे । सैव गतिरिहाध्रयणीया । अथवा 'व्याधामोष्म' इत्यनु-
स्वारो दीर्घलिपिस्थाने लक्षकेन भ्रमाद् लिखित इति कल्पम् । तथा च 'व्याधामोष्मागृह्य' इति
पाठः स्यात् । व्याधामस्येवोष्मा यस्य तद् व्याधामोष्म दम्भोलिशक्तिकमित्यर्थः । चापविशे-
षणमिदं नकारान्तोत्तरपदकम् । चापशब्दध्वेह नपुंसकलिङ्ग आध्रयणीयः 'अलिङ्ग्यै चापधनुपा-
वि'ति वैजयन्त्युक्तेः । एवञ्च 'आगृह्य' इति न्ययन्तं लप्स्यन्ते । 'अयमागृहीतकमनीयकङ्कणः'
इतिवचात्राहपूर्वो ग्रहिः सम्यग्ग्रहणे वर्तिष्यते ।

धृतराष्ट्रः — कष्टं भोः !

बालनैकेन तावद् भोः ! सौभद्रेणेदृशं कृतम् ।

पुत्रव्यसनसन्तप्तः पार्थो वः किं करिष्यति ॥ २१ ॥

दुर्योधनः — किं करिष्यति ।

धृतराष्ट्रः — तत् करिष्यति, यत् सावशेषपुत्रो द्रक्ष्यथ ।

दुर्योधनः — तात ! कस्तावदर्जुनो नाम ।

धृतराष्ट्रः — पुत्र ! अर्जुनमपि न जानीषे ।

दुर्योधनः — न जाने ।

धृतराष्ट्रः — तेन हि, अहमपि न जाने । किन्तु, अर्जुनस्य बलवीर्यज्ञा बहवः सन्ति । तान् पृच्छ ।

दुर्योधनः — तात ! अर्जुनस्य बलवीर्यज्ञा मया प्रष्टव्याः ।

धृतराष्ट्रः — पुत्र ! श्रूयतां,

शक्रं पृच्छ पुत्र ! निवातकवचप्राणोपहारार्चितं

पृच्छाद्यैः परितोषितं बहुविधैः कैरातरूपं हरम् ।

पृच्छाग्निं मुञ्जगाहुतिप्रणयिनं यस्तर्पितः खाण्डवे

* विद्यारक्षितमद्य येन च जितस्त्वं पृच्छ चित्राङ्गदम् ॥ २२ ॥

दुर्योधनः — यद्येतद् वीर्यमर्जुनस्य, किमस्माकं बले न सन्ति प्रतियोद्धारोऽर्जुनस्य ।

धृतराष्ट्रः — पुत्र ! यदि, के ।

दुर्योधनः — ननु कर्ण एव तावत् ।

धृतराष्ट्रः — अहो हास्यः खलु तपस्वी कर्णः ।

दुर्योधनः — केन कारणेन ।

धृतराष्ट्रः — श्रूयतां,

शक्रापनीतकवचोऽर्धरथं प्रमादी

व्याजोपलब्धविफलास्त्रबलेऽधृणावान् ।

कर्णोऽर्जुनस्य किल(चा? या? स्याति तुल्यभावं

यद्यस्त्रदानगुरवो दहतेन्द्ररुद्राः ॥ २३ ॥

शकुनिः — प्रभवति भवान्स्मानवधीरयितुम् ।

धृतराष्ट्रः — शकुनिरा व्याहरति । भोः शकुने !

त्वया हि यत् कृतं कर्म सततं द्यूतशालिना ।

तत् कुलस्यैव वैराग्निर्बालेष्वपि न शाम्यति ॥ २४ ॥

दुर्योधनः — अये,

भूमिकम्पः सशब्दोऽयं कुतोऽनु सहसोत्थितः ।

उल्काभिश्च पतन्तीभिः प्रज्वालितभिवाम्बरम् ॥ २५ ॥

धृतराष्ट्रः — पुत्र ! एवं मन्ये,

सुव्यक्तं निहतं दृष्ट्वा पौत्रमायस्तचेतसः ।

उल्कारूपाः पतन्त्येते महेन्द्रस्याश्रुबिन्दवः ॥ २६ ॥

दुर्योधनः— जयत्रात! गच्छ, पाण्डवशिबिरे शङ्खपटह-
सिंहनादस्वोन्मिश्रः किंकृतोऽयं शब्द इति ज्ञायताम् ।

भटः— यदाज्ञापयति महाराजः । (निष्क्रम्य प्रविश्य) संशस-
कानीकनित्राहितप्रतिनिवृत्तेन धनञ्जयेन निहतं पुत्रमङ्गस्थमश्रु-
भिः परिषिच्य जनार्दनावभर्त्सितेन प्रतिज्ञातं किलनेन ।

दुर्योधनः— किमिति किमिति ।

भटः—

तस्यैव व्यवसायतुष्टहृदयैस्ताद्विक्रमेत्साहिभि-
स्तुष्टास्यैर्जितमित्यवेक्ष्य सहस्राणादः प्रकर्षात् कृतः ।
आक्रान्ता गुह्यभिर्धराधरवरैः सुक्ष्मपितैः पार्थिवै-
र्भूमिश्चागतसम्भ्रमेव युधतिस्तस्मिन् क्षणे कम्पिता ॥ २७ ॥

धृतराष्ट्रः—

प्रतिज्ञा(सा?स्व?)मात्रेण कम्पितेयं वसुन्धरा ।
सुव्यक्तं धृष्टके सृष्टे त्रैलोक्यं विचलिष्यति ॥ २८ ॥

दुर्योधनः— किमनेन प्रतिज्ञातम् ।

भटः—

येन मे निहतः पुत्रस्तुष्टिं ये च हते गताः ।
श्वः सूर्येऽस्तमसम्प्राप्ते निहनिष्यामि तानहम् ॥ २९ ॥

इति ।

दुर्योधनः — प्रतिज्ञाव्याघाते प्रयत्नमनुतिष्ठामि ।

धृतराष्ट्रः — पुत्र ! किं करिष्यसि ।

दुर्योधनः — ननु सर्वाक्षौहिणीसन्दोहेनच्छादयिष्ये जय-
द्रथम् । अपिच,

द्रोणोपदेशेन यथा तथैव

संयोजये व्यूहमभेद्यरूपम् ।

खिन्नाशयास्ते सगजाः संयोधा

अप्राप्तकामा ज्वलनं विदिमुः ॥ ३० ॥

धृतराष्ट्रः —

अपि प्रविष्टं धरणीष्व्यारूढं नभःस्थलम् ।

सर्वत्रानुगमिष्यन्ति शरास्ते कृष्णचक्षुषः ॥ ३१ ॥

भटः —

क्रूरमेवं नरपतिं नित्यमुद्यतशासनम् ।

यः कश्चिदपरो ब्रूयान्न तु जीवेत् स तत्क्षणम् ॥ ३२ ॥

(ततः प्रविशति घटोत्कचः)

घटोत्कचः — एष भोः !

प्रयामि सौभद्रविनाशचो(द)कं

दिदृक्षुरद्यारिमनार्यचेतसम् ।

विचिन्तयंश्चक्रधरस्य शासनं

यथा गजेन्द्रोऽङ्कुशशङ्कितो बलिम् ॥ ३३ ॥

(अधो विलोक्य) इदमन्योपस्थानद्वारमुखम् । यावदवतसामि ।
(अवतीर्य) आत्मनैवात्मानं निवेदयिष्ये ।

हैडिम्बोऽस्मि घटोत्कचो यदुपतेर्वाक्यं गृहीत्वामतां
द्रष्टव्योऽत्र मया गुरुः स्वचरितैर्दोषैर्गतः धृताम् ।

दुर्योधनः—

एह्येहि प्रविश स्वशत्रुभवनं कौतूहलं मे महद्
धृष्टं श्रावय मां जनार्दनवचो दुर्योधनोऽहं स्थितः ॥ ३४ ॥

घटोत्कचः— (प्रविश्य) अयं अयमत्रभवान् धृतराष्ट्रः ।
अयं ननु ललितगम्भीराकृत्तिविशेषः । आश्चर्यमाश्चर्यम् ।

वृद्धोऽप्यनाततवल्गुः (शुत्रः शत)संहतांसः
श्रद्धेयस्तु इव पुत्रशतस्य धृत्या ।

मन्ये सुरैर्निदिवरक्षणजातशङ्कै-

स्त्रासिन्निमीलितमुखोऽत्रभवान् हि सृष्टः ॥ ३५ ॥

पितामह ! अभिवाद्ये घटोत्क, न न, युधिष्ठिरादयश्च मे गुरवो
भवन्तमभिवादयन्ति । पश्चाद् घटोत्कचोऽहमभिवाद्ये ।

धृतराष्ट्रः— एह्येहि पुत्र ! (?)

न मे (प्रियादारवमिदं?)^१ ममापि
 यद् भ्रातृनाशाद् व्यसितस्तवात्मा ।
 इत्थं च ते नानुगतोऽयमर्थो
 मत्पुत्रदोषात् कृपणीकृतोऽस्मि ॥ ३६ ॥

घटोत्कचः—अहो कल्याणः खल्वत्रभवत् । कल्या-
 णानां प्रसूतिं पितामहमाह भगवांश्चक्रायुधः ।

धृतराष्ट्रः—(आसनादुत्थाय) किमाज्ञापयति भगवांश्चक्रायुधः ।

घटोत्कचः—न न न, आसनं नैव भवता श्रोतव्यो
 जनार्दनस्य सन्देशः ।

धृतराष्ट्रः—यदाज्ञापयति भगवांश्चक्रायुधः । (उपविशति)

घटोत्कचः—पितामह! श्रूयतां—हा वत्स! अभिमन्यो!
 हा वत्स! कुरुकुलप्रदीप! हा वत्स! यदुकुलप्रवाल! तव
 जननीभ्रातरं जनार्दनं ममापि परित्यज्य पितामहं द्रष्टुमाशया
 स्वर्गमभिगतोऽसि । पितामह! एकपुत्रविनाशादर्जुनस्य तावदी-
 दृशी खल्ववस्था क्व पुनर्भवतो भविष्यति । ततः क्षिप्रमिदानी-
 मात्मबलाधानं कुरुष्व, यथा ते पुत्रशोकसमुत्थितोऽभिर्न दहेत्
 प्राणमयं ह्यस्ति ।

धृतराष्ट्रः—

सक्रोधव्यवसायेन कृष्णेनैतदुदाहृतम् ।

पश्यामीव हि गाण्डीवी सर्वक्षत्रवधे धृतः ॥ ३७ ॥

१ धृतराष्ट्रान्तर्गतं 'प्रियाह्वानमिदम्' इति वा 'प्रियं वाक्यमिदम्' इति वा पाठ्यं भाति ।

• व्यसितः दुःखितः । तथेति भ्रातरि संबन्धनीयम् ।

दुर्योधनः— अहो हास्यमभिधानम् ।

घटोत्कचः— किमेतद्धास्यते ।

दुर्योधनः— एतद्धास्यते ।

देवैर्मन्त्रयते सार्धं स कृष्णो जातमत्सरः ।

पार्थेनैकेन या वेत्ति निहतं राजमण्डलम् ॥ ३८ ॥

घटोत्कचः—

हससि त्वमहं वक्ता प्रेषितश्चक्रपाणिना ।

श्रावितं पार्थकर्मेदमहो युक्तं तत्रैव तु ॥ ३९ ॥

अपिच, भवतापि श्रोतव्यो जनादिस्तस्य सन्देशः ।

दुःशासनः— मा तावद् भोः! क्षत्रियावमानिन्!

पृथिव्यां शासनं तस्य धार्यते सर्वपार्थिवैः ।

सन्देशः श्रोष्यन्तेऽप्यन्यो नराज्ञस्तस्य सन्निधौ ॥ ४० ॥

घटोत्कचः— कथं कथम् । अराजा नाम भवतां चक्रा-
युधः । हं भोः!

मुक्ता केन? ('चदा पुरा?) नृपतयः प्रभ्रष्टमानोच्छ्रया

केन (धं?) नृपमण्डलस्य मिषतो भीष्माग्रहस्ताद् वृतम् ।

* अत्र 'जगपुरा नृपतयः' इति पठनीयं भाति । जरापुरं च जरासन्धनगरं स्वत् ।

‡ 'धं' इति पाठ्यं भाति । तथा च अर्धं पत्नी रुक्मिणीत्वर्यः । भीष्मशब्दश्च भीष्मकनामधेये रुक्मिणीपितरि वर्तते ।

श्रीर्यस्याभिरता नियोगसुमुखी श्री(वृक्षवत्स)शय्यागृहे
श्लाघ्यः पार्थिवपार्थिवस्तत्र कथं राजा न चक्रायुधः ॥ ४१ ॥

दुर्योधनः — दुःशासन! अलमलं विवादेन ।

राजा वा यदि वाराजा बली वा यदि बाली ।
बहुनात्र किमुक्तेन किमाह भवतां प्रभुः ॥ ४२ ॥

घटोत्कचः — अथकिम् अथकिम् प्रभुरेव त्रैलोक्यना-
थस्तत्रभवान् नारायणः, विशेषतोऽस्मकं प्रभुः । अपिच,

अवसितमवगच्छ क्षत्रियणं विनाशं
नृपशतविनिचि(तथा?त्या)* लाघवं चास्तु भूमेः ।
न हि तनयविनाशदुद्यतोऽग्रास्त्रमु(त्रे?क्ते):
समरशिरसि कश्चित् फल्गुनस्यातिभारः ॥ ४३ ॥

शकुनिः —

यदि स्याद् वाक्यमात्रेण निर्जितेयं वसुन्धरा ।
वाक्ये वाक्ये यदि भवेत् सर्वक्षत्रवधः कृतः ॥ ४४ ॥

घटोत्कचः — रे रे! शकुनिरेप व्याहरति । भोः शकुने!

अक्षान् विमुञ्च शकुने! कुरु बाणयोग्य-
मष्टापदं समरकर्मणि युक्तरूपम् ।

न ह्यत्र दारहरणं न च राज्यतन्त्रं

प्राणाः पणोऽत्र *रतिरुग्रफलाश्च वाणाः ॥ ४५ ॥

दुःशासनः — हेहेप्रयोगतः,†

क्षिपसि वदसि रूक्षं लङ्घयित्वा प्रमाणं

न च गणयसि किञ्चिद् व्याहरन् दीर्घहस्तः ।

यदि खलु तव दर्पो मातृपक्षोग्ररूपो

वयमपि खलु रौद्रा राक्षसोग्रस्वभावाः ॥ ४६ ॥

घटोत्कचः — शान्तं शान्तं पापम् । राक्षसेभ्योऽपि भवन्त
एव क्रूरतमाः । कुतः,

न तु जतुगृहे सुप्तान् भ्रातॄन् दृशन्ति निशाचराः

शिरसि न तथा भ्रातुः पक्षी स्पृशन्ति निशाचराः ।

न च सुतवधं सङ्ख्ये वृत्तं स्मरन्ति निशाचरा

विकृतवपुषोऽ(पुत्रा^१पुत्रा)चारा घृणा न तु वर्जिता ॥ ४७ ॥

दुर्योधनः —

दूतः खलु भवान् प्राप्तो न त्वं युद्धार्थमागतः ।

गृहीत्वैगच्छ सन्देशं न वयं दूतघातकाः ॥ ४८ ॥

घटोत्कचः — किं किं दूत इति मां प्रधर्षयसि । मा तावद्
भोः ! न दूतोऽहम् ।

* रतिः रतिहेतव इत्यर्थः । हेतुकार्ययोरभेदोपचार आयुर्धृतमिति वत् । † इदं
'रेरेप्रयोगः' इति पाठ्यं भाति, 'रेरे' इति घटोत्कचेन प्राक्संबोधनकरणात् । 'हीनसंबोधने तु
रे' इत्यमरः ।

अलं वो व्यवसायेन प्रहरध्वं समागताः ।

ज्याच्छेदाद् दुर्बलो नाहमभिमन्युरिह स्थितः ॥ ४९ ॥

महानेष कैशोरकोऽयं मे मनोरथः । अपिच,

दद्योष्ठो मुष्टिमुद्यम्य तिष्ठत्येष घटोत्कचः ।

उत्तिष्ठतु पुमान् कश्चिद् गन्तुमिच्छेद्गच्छन्पत्न्यालयम् ॥ ५० ॥

धृतराष्ट्रः — पौत्र ! घटोत्कच ! मर्षयितु मर्षयतु भवान् ।
महचना(व)गन्ता भव ।

घटोत्कचः — न शक्नोमि रोषं धारयितुम् । तथापि पि-
तामहवचनाद् दूत एवास्मि । किमिति विज्ञाप्यस्तत्रभवान्
नारायणः ।

दुर्योधनः — आः कस्य विज्ञाप्यम् । महचनादेवं स
वक्तव्यः,

किं व्यर्थं बहु भाषस न खलु ते पौरु(ष)साध्या वयं
दूरं नार्हति किञ्चिदेव वचनं युद्धं यदा दास्यति ।

निर्याम्येष निरन्तरं नृपशतच्छत्रावलीभिर्वृत-

स्तिष्ठ त्वं सह पाण्डवैः प्रतिवचो दास्यामि ते सायकैः ॥ ५१ ॥

इति ।

घटोत्कचः — पितामह ! एष गच्छामि ।

धृतराष्ट्रः — पौत्र ! गच्छ गच्छ

घटोत्कचः—भो भो राजानः ! श्रूयता जनार्दनस्य
पश्चिमसन्देशः,

धर्म समाचर (गुण्)रु स्वजनव्यपेक्षां
यत् काङ्क्षितं मनसि सर्वमिहानुतिष्ठ ।
जात्योपदेश इव पाण्डवरूपधारी
सूर्याशुभिः सममुपैष्यति वः कृतान्तः ॥ ५२ ॥

इति । *

(निष्क्रान्ताः सन्ति)

दूतघटोत्कचस्य स्तितम् ।

इति भूयात् ।

॥ श्रीः ॥

श्रीगणेशाय नमः ।

महाकविश्रीभासप्रणीतं

कर्णभारम् ।

(नान्द्यन्ते ततः प्रविशति सूत्रधारः)

सूत्रधारः—

नरमृगपतिवर्ष्मालोकनभ्रान्तोऽपरा-

नरदनुजसुप(र्ण?र्व)वातपाताललोकः ।

करजकुलिशपालीभिन्नैर्लन्द्रवक्षाः

सुररिपुबलहन्तश्चीयरोऽस्तु श्रिये वः ॥ १ ॥

एवमार्यमिश्रान् विज्ञापयामि । अये किन्नुखलु मयि विज्ञापन-
व्यग्रे शब्द इव श्रूयते अङ्ग ! पश्यामि ।

(नेपथ्ये)

भो भो ! निवेद्यन्तं निवेद्यतां महाराजायाङ्गेश्वराय ।

सूत्रधारः— भवतु, विज्ञातम् ।

सङ्ग्रामे तुमुले जाते कर्णाय कलिताञ्जलिः ।

निवेदयति संभ्रान्तो भृत्यो दुर्योधनाज्ञया ॥ २ ॥

(निःक्रान्तः)

प्रस्तावना ।

(ततः प्रविशति भटः)

भटः — भो भो ! निवेद्यतां निवेद्यतां महाराजायाङ्गेश्व-
राय — युद्धकाल उपस्थित इति ।

करितुरगरथस्थैः पार्थकेतोः पुरस्ताद्

मुदितनृपतिसिंहैः सिंहनादः कृतोऽहम् ।

त्वरितमरिनिना(द्वैद्वै)र्दुःसहं लोकवीरः

समरमधिगतार्थः प्रस्थितो नृपकतुः ॥ ३ ॥

(पैरिक्म्यावलोक्य) अये एषोऽङ्गराजः समरपरिच्छदपरिवृतः शल्य-
राजसाहितः स्वभवनान्निष्कम्येत एकाभिवर्तते । भोः ! किन्नुखलु
युद्धोत्सवप्रमुखस्य† दृष्टपरावृत्त्याभूतपूर्वो हृदयपैरितापः ।
एष हि,

अत्युग्रदीप्तिविशदः समरेऽग्रगण्यः

शौर्ये च सत्प्रति सशोकमुपैति धीमान् ।

प्राप्ते निवृत्तसमये घनराशिरुद्धः

सूर्यः स्वभावरुचिमानिव भाति कर्णः ॥ ४ ॥

यावदपस्यति । (निष्क्रान्तः)

१. 'शराजाय' क. पाठः.

२. 'भि' क. पाठः.

३. 'विजो' क. पाठः.

४. 'संता' क. पाठः.

५. 'धरिमु' क. पाठः.

(ततः प्रविशति यथोक्तरूपः कर्णः शल्यक्ष)

कर्णः —

मा तावन्मम शरमार्गलक्षभूताः

किं प्राप्ताः क्षितिपतयः सजीवशेषाः ।

कर्तव्यं रणशिरसि प्रियं कुरूणां

द्रष्टव्यो यदि स भवेद् धनञ्जयो मे ॥ ५ ॥

शल्यराज ! यत्रासावर्जुनस्तत्रैव चोद्यतां मया रथः ।

शल्यः — बाढम् । (चोदयति)

कर्णः — अहोतुखलु,

अन्योन्यशस्त्रविनिपातानि कृत्वा त्र-

यौधाश्ववारणस्थेषु महाहवेषु ।

क्रुद्धान्तकप्रतिभधिक्रमिणो ममापि

वैधुर्यमस्तति चेतसि युद्धकाले ॥ ६ ॥

*भोः ! कष्टम् ।

पूर्वकृन्त्यां समुत्पन्नो राधेय इति विश्रुतः ।

यावद्विष्टिरादयस्ते मे यवीयांसस्तु पाण्डवाः ॥ ७ ॥

१. 'यानिर्दिष्टः क' ख. पाठः. २. 'श्व' ख. पाठः.

* 'भोः' इत्यतः प्राक् 'स्वगतम्' इत्यपेक्षितं भाति ।

अयं स कालः क्रमलब्धशोभनो

*गुणप्रकर्षो दिवसोऽयमागतः ।

निरर्थमस्त्रं च मया हि शिक्षितं

पुनश्च मातुर्वचनेन वारितः ॥ ८ ॥

भो मद्राज ! श्रूयतां ममास्त्रस्य वृत्तान्तः ।

शल्यः — ममाप्यस्ति कौतूहलमेनं वृत्तान्तं श्रोतुम् ।

कर्णः — पूर्वमेव चाहं जामदग्न्यस्त्र-प्रकाशं गतवानस्मि ।

शल्यः — ततस्ततः ।

कर्णः — ततैः,

विद्युल्लताकपिलतुङ्गजराकलाप-

मुद्यत्प्रभावलयिषु परशुं दधानम् ।

क्षत्रान्तकं मुनिपरं भृगुवंशकेतुं

गत्वा प्रणम्य निकटे निभृतः स्थितोऽस्मि ॥ ९ ॥

शल्यः — ततस्ततः ।

कर्णः — ततस्तेन जामद(भिनाग्न्येन)ममाशीर्वचनं दत्त्वा
पृष्टोऽस्मि — को भवान्, किमर्थमिहागत इति ।

१. 'शल्यरा' ख. पाठः. २. 'तस्तं भगवन्तं प्रणम्य कृताञ्जलिः स्थितोऽस्मि । ततः,
वि' ख. पाठः. ३. 'त्वा को' ख. पाठः. ४. 'लुप्तः ।' ख. पाठः.

शल्यः — ततस्ततः ।

कर्णः — भगवन् ! अखिलान्यस्त्राप्युपशिक्षितुमिच्छामी-
त्युक्तवानस्मि ।

शल्यः — ततस्ततः ।

कर्णः — तत उक्तोऽहं भगवता— ब्राह्मणेणोपदेशं करिष्या-
मि, न क्षत्रियाणामिति ।

शल्यः — अस्ति खलु भगवतः क्षत्रियवंशैः पूर्ववैरम् ।
ततस्ततः ।

कर्णः — ततो नाहं क्षत्रिय इत्यस्त्रोपदेशं ग्रहीतुमारब्धः ।

शल्यः — ततस्ततः ।

कर्णः — ततः कविपयकौलातिक्रमे कदाचित् फलमूलस-
मित्कुशकुसुमाहरणाय गतवता गुरुणा सहानुगतोऽस्मि । ततः
स गुरुर्वनभ्रमणपरिश्रमान्मदङ्गे निद्रावशमुपगतः ।

शल्यः — ततस्ततः ।

कर्णः — ततः,

कृत्ते वज्रमुखेन नाम कृमिणा दैवान्ममोरुद्वये
निद्राच्छेदभयादसह्यत गुरोर्धैर्यात् तदा वेदना ।

उत्थाय क्षतर्जाप्लुतः स सहसा रोषानलोद्दीपितो

बुद्ध्वा मां च शशाप कालविफलान्यस्त्राणि ते सन्त्विति ॥१०॥

शल्यः— अहो कष्टमभिहितं तत्रभवता ।

कर्णः— परीक्षामहे तावदस्त्रस्य वृत्तान्तम् । (तत्र कृत्वा) एतान्यस्त्राणि निर्वीर्याणीव लक्ष्यन्ते । अपिच,

इमे हि दैन्येन निमीलितेक्षणा

मुहुः स्वलन्तो विवशास्तुल्यमाः ।

गजाश्च सप्तच्छददानगन्धिता

निवेदयन्तीव रणे निवर्तनम् ॥ ११ ॥

शङ्खदुन्दुभयश्च निःशब्दाः ।

शल्यः— भोः ! कष्टं खल्विदम् ।

कर्णः— शल्यराज ! अलमलं विषादेन ।

हतोऽपि लभते स्वर्गं जित्वा तु लभते यशः ।

उभे बहुमते लोके नास्ति निष्फलता रणे ॥ १२ ॥

अपिच,

इमे हि युद्धेष्वनिवर्तिताशा

हयाः सुपर्णेन समानवेगाः ।

श्रीमत्सु काम्बोजकुलेषु जाता

रक्षन्त्यमी यद्यपि रक्षितव्यम् ॥ १३ ॥

अक्षयोऽस्तु गोब्राह्मणानाम् । अक्षयोऽस्तु पतिव्रतानाम् । अक्ष-
योऽस्तु रणेष्वपराङ्मुखानां यौधपुरुषाणाम् । अक्षयोऽस्तु मम
प्राप्तकालस्य । एष भोः, प्रसन्नोऽस्मि ।

समरमुखमसह्यं पाण्डवानां प्रविश्य

प्रथितगुणगणाढ्यं धर्मराजं च बद्ध्वा ।

मम शरवरवेगैरर्जुनं पातयित्वा

वनमिव हतसिंहं सुप्रवेशं करोमि ॥ १४ ॥

शल्यराज ! यावद् रथमारोहाव

शल्यः — बाढम् ।

(उत्तरैरथारोहणं नाटयतः)

कर्णः — शल्यस्यज ! यत्रासावर्जुनस्तत्रैव चोद्यतां मम रथः ।

(नेपथ्ये)

(क) भो कर्ण ! महत्तरं भिक्षुं याचेमि ।

(क) भोः कर्ण ! महत्तरां भिक्षां याचे ।

१. 'स्तु मां च' क. पाठः. २. 'स्त्वप्' क. पाठः. ३. 'भोः, स'
क. पाठः.

† एतदनन्तरम् 'अये शब्द इव' इति, 'शङ्खध्वनिः प्रलयसागरधोपतुल्यः' इत्यादि
(श्लो. २८) पद्यं चाधिकं ख. पुस्तके पठ्यते ।

कर्णः— (आकर्ण्य) अये वीर्यवान् शब्दः ।

श्रीमानेव न केवलं द्विजवरो यस्मात् प्रभावो महा-
नाकर्ण्य स्वरमस्य धीरमधुरं चित्रार्पिताङ्गा इव ।
उत्कर्णस्तिमिताञ्चिता(क्षि?क्ष)वलितग्रीवार्षिताग्रान्ना-
स्तिष्ठन्त्यस्ववशाङ्गयष्टि सहसा यान्तो ममैते इयाः ॥१५॥

आहूयतां स विप्रः । न न । अहमेवाह्वयामि । भगवन् ! इत इतः ।

(ततः प्रविशति ब्राह्मणरूपेण कर्णः)

शक्रः— *भो मेघाः ! सूर्येणैव निवर्त्य गच्छन्तु भवन्तः ।
(कर्णमुपगम्य) (क) भो कर्ण ! महत्तरं भिक्षवं याचेमि ।

कर्णः— दृढं प्रीतोऽस्मि भगवन् !

यातः कृतार्थगणनामहमद्य लोके
राजेन्द्रमौलिमाणिरञ्जितपादपद्मः ।
विप्रेन्द्रपादरत्नास्ता तु पवित्रमौलिः
कर्णो भयन्तमहमेघ नमस्करोमि ॥ १६ ॥

शक्रः— (आत्मगतम्) किञ्चुखलु मया वक्तव्यम् । यदि दीर्घा-
युर्भवेति वक्ष्ये, दीर्घायुर्भविष्यति । यदि न वक्ष्ये, मूढ इति मां

(क) भोः कर्ण ! महत्तरं भिक्षां याचे ।

* स्ववाहनभूतान् मेघामादिशति — भो इत्यादिना ।

परिभवति । तस्माद्भयं परिहृत्य किञ्चुखलु वक्ष्यामि । भवतु, दृष्टम् । (प्रकाशम्) (क) भो कर्ण! सुष्ये विअ, चन्दे विअ, हिमवन्ते विअ, सागरे विअ, चिट्टटु दे जसो ।

कर्णः— भगवन्! किं न वक्तव्यं दीर्घायुर्भवेति । अथवा एतदेव शोभनम् । कुतः,

धर्मो हि यज्ञैः पुरुषेण साध्यो

मुजङ्गजिह्वाचपला नृपश्रियः

तस्मात् प्रजापालनमात्रबुद्ध्या

हतेषु देहेषु गुणा *धरन्ते ॥ १७ ॥

भगवन्! किमिच्छसि, किमहं प्रदामि ।

शक्रः— (ख) महत्तरं भिक्षवं याचेमि ।

कर्णः— महत्तरां भिक्षां भवते प्रदारये । श्रूयन्तां मद्भिभवाः,

गुणवदमृतकल्पक्षीरधाराभिवर्षि

द्विजवर! रुचितं ते वृत्तवत्सानुपातम् ।

(क) भो कर्ण! सूर्य इव, चन्द्र इव, हिमवानिव, सागर इव, तिष्ठतु ते यशः ।

(ख) महत्तरां भिक्षां याचे ।

१. 'अ' ख. पाठः. २. 'मत्र बुद्ध्या ह' ख. पाठः. ३. 'या' ख. पाठः.

* सन्तीत्यर्थः । प्रजापालनस्य धर्ममेवेत्यैव गुणवत्ता देहानां, स्वभावात् ते गर्हिता इति तात्पर्यम् ।

तरुणमधिकमर्थिप्रार्थनीयं पवित्रं

विहितकनकशृङ्गं गोसहस्रं ददामि ॥ १८ ॥

शक्रः— (क) गोसहस्रं त्वि । मुहुत्तअं खिरं पिबामि ।
णेच्छामि कर्ण ! णेच्छामि ।

कर्णः— किं नेच्छति भगवान् । इदमपि श्रूयतां,

रवितुरगसमानं साधनं राजलक्ष्म्याः

सकलनृपतिमान्यं मान्यकाम्बोजसतम् ।

सुगुणमनिलवेगं युद्धदृष्टापदानं

सपदि बहुसहस्रं वाजिनां ते ददामि ॥ १९ ॥

शक्रः— (ख) अस्स त्वि । मुहुत्तअं आल्लुहामि । णेच्छामि
कर्ण ! णेच्छामि ।

कर्णः— किं नेच्छति भगवान् । अन्यदपि श्रूयतां,

मदसरितकपोलं पदपदैः सेव्यमानं

गिरिवरनिज्याभं मेघगम्भीरघोषम् ।

सितनखदशतानां वारणानामनेकं

रिपुसमपविमर्दं वृन्दमेतद् ददामि ॥ २० ॥

(क) गोसहस्रमिति । मुहुर्तकं क्षीरं पिबामि । नेच्छामि कर्ण ! नेच्छामि ।

(ख) अस्स इति । मुहुर्तकमारोहामि । नेच्छामि कर्ण ! नेच्छामि ।

शक्रः— (क) गजं त्ति । मुहुत्तं आळुहामि । नेच्छामि कर्ण ! नेच्छामि ।

कर्णः— किं नेच्छति भगवान् । अन्यदपि श्रयताम् । अपर्याप्तं कनकं ददामि ।

शक्रः— (ख) गल्लिअं गच्छामि । (किञ्चिद् गच्छे) नेच्छामि कर्ण ! नेच्छामि ।

कर्णः— तेन हि जित्वा पृथिवीं ददामि ।

शक्रः— (ग) पुहुवीए किं करिस्सि ।

कर्णः— तेन अग्निष्टोमफलं ददामि ।

शक्रः— (घ) अग्निष्टोमफलेण किं कय्यं ।

कर्णः— तेन हि भ्रातृभ्यो ददामि ।

शक्रः— अविहा अविहा ।

(क) गज इति । मुहुत्तं कमारोहामि । नेच्छामि कर्ण ! नेच्छामि ।

(ख) गल्लिकां गच्छामि । नेच्छामि कर्ण ! नेच्छामि ।

(ग) पृथिव्या किं कारिष्यामि ।

(घ) अग्निष्टोमफलेन किं कार्यम् ।

कर्णः— न भेतव्यं न भेतव्यम् । प्रसीदतु भगवान् ।
अन्यदपि श्रूयताम् ।

अङ्गैः सहैव जनितं मम देहरक्षौ
देवासुरैरपि न भेद्यमिदं सहास्त्रैः ।
देयं तथापि कवचं सह कुण्डलाभ्यां
प्रीत्या मया भगवतो रुचितं यदि स्यात् ॥ २१ ॥

शक्रः— (सहर्षम्) (क) देदु देदु ।

कर्णः— (आत्मगतम्) एष एकस्य कामः । किञ्चुखल्वनेक-
कपटबुद्धेः कृष्णस्योपायः । सोऽपि च भवतु । धिगयुक्तमनुशो-
चितुम् । नास्ति संशयः । (मकथम्) गृह्यताम् ।

शल्यः— अङ्गराज ! न दातव्यं न दातव्यम् ।

कर्णः— शल्यसज्ज ! अलमलं वारयितुम् । पश्य,

शिक्षा भवे गच्छति कालपर्ययात्
सुचेष्टमूला निपतन्ति पादपाः ।
जले जलस्थानगतं च शुष्यति
हुतं च दत्तं च तथैव तिष्ठति ॥ २२ ॥

(क) ददातु ददातु ।

१. 'न्' अपर्याप्तं कनकं ददामि । शक्रः— आणीभ गच्छामि । गेच्छामि कण् ।
गेच्छामि । कर्णः— भ' क. पाठः. २. 'ती' क. पाठः. ३. 'क्षी' क. पाठः. ४.
'वे' ख. पाठः.

तस्माद् गृह्यताम् । (निकृष्य ददाति)

शक्रः — (गृहीत्वा आत्मगतम्) गृहीते एते । पूर्वमेवा(हम?)-
र्जुनविजयार्थं सर्वदेवैर्यत् समर्थितं, तदिदानीं मयानुष्ठितम् । त-
स्मादहमप्यैरावतमारुह्यार्जुनकर्णयोर्युद्धविशेषं पश्यामि । (निष्क्रान्तः)

शल्यः — अङ्गराज ! वञ्चितः खलु भवान् ।

कर्णः — केन ।

शल्यः — शक्रेण ।

कर्णः — न खलु । शक्रः खलु मया वञ्चितः । कुतः,

अनेकयज्ञाहुतितर्पितो द्विजैः

‡किरीटिमान् दानवसुद्धमर्दनः ।

सुरद्विपास्फालनकर्कशाङ्गुलि-

मैया कृतार्थः खलु पाकशासनः ॥ २३ ॥

(प्रविश्य ब्राह्मणरूपेण)

देवदूतः — शक्रोः कर्ण ! कवचकुण्डलग्रहणैपश्चात्तापेन पुर-

१. 'मैया समर्थितमिदमनु' क. पाठः. २. 'स्य मत्पुत्रयोरर्जुन ++ + द्वन्द्वयुद्धं प' क.
पाठः. ३. 'तो भ' क. पाठः. ४. 'णात् प' ख. पाठः.

‡ किरीटिमान् भर्तृनवान् । किरीटिना स्वायत्तेनापि शक्रो न कृतार्थः, किन्तु मयैव
कृतार्थ इति विशेषं ध्वनयितुमिदं विशेषणम् ।

न्दरेणानुगृहीतोऽसि । पाण्डवेष्वेकपुरुषवधार्थममोघमस्त्रं विमला
नाम शक्तिरियं गृह्यताम् ।

कर्णः— धिग्, दत्तस्य न प्रतिगृह्णामि ।

देवदूतः— ननु ब्राह्मणवचनाद् गृह्यताम् ।

कर्णः— ब्राह्मणवचनमिति । न मयातिक्रान्तपूर्वम् । कदा
लभेय ।

देवदूतः— यदा स्मरसि तदा लभसे ।

कर्णः— बाढम् । अनुगृहीतोऽस्मि । प्रतिनिवर्ततां भवान् ।

देवदूतः— बाढम् । (निष्क्रान्तम्)

कर्णः— शल्यराज ! यवद् रथमारोह्वावः ।

शल्यः— बाढम् ।

(रथारोहणं नाटयतः)

कर्णः— अत्र शब्द इव श्रूयते । किञ्चुखल्विदम् ।

शङ्खनिः प्रलयसागरधीषतुल्यः

कृष्णस्य वा न तु भवेत् स तु फल्गुनस्य ।

नूनं युधिष्ठिरपराजयकोपितात्मा

पार्थः करिष्यति यथाबलमद्य युद्धम् ॥ २४ ॥

१. 'ब्राह्मणः— न न, त्रा' क. पाठः. २. 'ब्राह्मणः—' क. पाठः. ३.
'ब्राह्मणः—' क. पाठः. ४. 'हवावः' क. पाठः. ५. 'आरुह्य' क. पाठः. ६. 'तुल्य-
घोषः क' क. पाठः.

शल्यराज ! यत्रासावर्जुनः, तत्रैव चोद्यतां मम रथः ।

शल्यः — बाढम् ।

(भरतवाक्यम्)

§ सर्वत्र सम्पदः सन्तु नश्यन्तु विपदः सदा ।
राजा राजगुणोपेतो भूमिमेकः प्रशास्तु तः ॥ २५ ॥

(निष्क्रान्ती)

कर्णभारमवसितम्

शुभं भवति ।

१. 'कवचाङ्कं समाप्तम् ।' ख. पाठः.

§ क. पुस्तके भरतवाक्यं नास्ति ।

DR.RUPNATHJI(DR.RUPAK NATH)

॥ श्रीः ॥

श्रीगणेशाय नमः ।

महाकविश्रीभासप्रणीतम्

ऊरुभङ्गम् ।

(नान्यन्ते ततः प्रथितः सूत्रधारः)

सूत्रधारः—

भीष्मद्रोणतटां जयद्रथजटां गान्धारराजहृदां
कर्णद्रौणिकृपोर्मिचक्रमकरां दुर्योधनस्रोतसम् ।

तीर्णः शत्रुनर्दी शशाससिकतां येन प्लवेनार्जुनः

शत्रूणां तरणेषु वः स भगवानस्तु प्लवः केशवः ॥१॥

एवमार्यमिश्राव विज्ञापयामि । अये किन्नुखलु मयि विज्ञा-
पनव्यग्रे अन्व इव श्रूयते । अङ्ग ! पश्यामि ।

(नेपथ्ये)

एते स्मो भोः ! एते स्मः ।

सूत्रधारः— भवतु, विज्ञातम् ।

(प्रविश्य)

पारिपार्श्वकः— भाव ! कुतोऽनुखल्वेते,

स्वर्गार्थमाहवसुखोद्यतगात्रहोमा
 नाराचतोमरशतैर्विषमीकृताङ्गाः ।
 मत्तद्विपेन्द्रदशनोच्छिखितैः शरीरै-
 रन्योन्यवीर्यनिकषाः पुरुषा भ्रमन्ति ॥ २ ॥

सूत्रधारः— मा(धि? रिष!) किं नावगच्छसि । तनयश-
 तनयशून्ये दुर्योधनावशेषे धृतराष्ट्रपक्षे, पाण्डवजनार्दनावशिष्टे
 युधिष्ठिरपक्षे, राज्ञां शरीरसमाकीर्णं समन्तपक्षके,

एतद् रणाहतगजाश्वनरेन्द्रयौधं
 सङ्कीर्णलेख्यमिव चित्रपटप्रविद्धम् ।
 युद्धे वृकोदरसुयोधनयोः पतन्ते
 यौधा नरेन्द्रनिधनैकगृहं प्रविष्टाः ॥ ३ ॥

(निक्रान्तौ)

स्थापना ।

(ततः प्रविशन्ति भटालख्यः)

सर्वे — एतस्मो भोः ! एते स्मः ।

प्रथमः—

वैरस्याक्क(तथ)नं बलस्य निकषं मानप्रतिष्ठागृहं
 युद्धेष्वप्सरसां स्वयंवरसभां शौर्यप्रतिष्ठां नृणाम् ।
 राज्ञां पश्चिमकालवीरशयनं प्राणाग्निहोमक्रतुं
 सम्प्राप्ता रणसंज्ञमाश्रमपदं राज्ञां नभःसङ्क्रमम् ॥ ४ ॥

द्वितीयः — सम्यग् भवानाह ।

उपलविषमा नागेन्द्राणां शरीरधराधरा

दिशि दिशि कृता गृध्रावासा हतातिरथा रथाः ।

अवनिपतयः स्वर्गं प्राप्ताः क्रियामरणे रणे

प्रतिमुखमिमे तत्तत् कृत्वा चिरं निहताहताः ॥ ५ ॥

तृतीयः — एवमेतत् ।

करिवरकरयूपो बाणविन्यस्तदभौ

हतगजचयनोच्चो वैरवह्निप्रदीपः ।

ध्वजविततविमानः सिंहनादोऽसन्त्रः

पतितपशुमनुष्यः संस्थितोऽधुद्वयज्ञः ॥ ६ ॥

प्रथमः — इदमपरं पश्येतां भवन्तौ ।

एते परस्परशरैर्हृतजीवितानां

देहै रणाजिरमर्ही समुपाश्रितानाम् ।

कुर्वन्ति चात्रापशितार्द्रमुखा विहङ्गा

राज्ञां शरीरशिथिलानि विभूषणानि ॥ ७ ॥

द्वितीयः —

प्रसक्तनाराचनिपातपातितः

समग्रयुद्धोद्यतकल्पितो गजः ।

विशीर्णवर्मा सशरः सकार्मुको

नृपायुधागारमिवावसीदति ॥ ८ ॥

तृतीयः— इदमपरं पश्येतां भवन्तौ ।

माल्यैर्ध्वजाग्रपतितैः कृतमुण्डमालं
र(लै?ल्यै)कसायक(व?ध)रं रथिनं विपन्नम् ।
जामातरं प्रवहणादिव बन्धुनार्यो
हृष्टाः शिवा रथमुखादवतारयन्ति ॥ ९ ॥

सर्वे— अहोतुखलु निहतपातितगजतुरूपनररुधिरकलिल-
भूमिप्रदेशस्य विक्षितवर्मचर्मातपत्रचामरशरकुन्तकवचक-
(ब)न्धादिपर्याकुलस्य शक्तिप्रासहाटकशिण्डिपालशूलमुसलमुद्र-
रवराहकर्णकणयकर्पणशङ्कुत्रासिगवादिभिरायुधैराकीर्णस्य सम-
न्तपञ्चकस्य प्रतिभयता ।

प्रथमः— इह हि,

रुधिरसरितो निस्तीर्यते हतद्विपसङ्गमा
नृपतिरहितैः स्त्रैस्तैः सूतैर्वहन्ति रथान् हयाः ।
पतितशिरसः स्तम्भ्यासाद् द्रवन्ति कबन्धकाः
पुरुषरहितो मत्ता नागा भ्रमन्ति यतस्ततः ॥ १० ॥

द्वितीयः— इदमपरं पश्येतां भवन्तौ । एते,

यथा मधूकमुकुलोन्नतपिङ्गलाक्षा
दैत्येन्द्रकुञ्जरनताङ्कुशतीक्ष्णतुण्डाः ।
भान्त्यम्बरे विततलम्बविकीर्णपक्षा
मांसैः प्रवालरचिता इव तालवृन्ताः ॥ ११ ॥

तृतीयः —

एषा निरस्तहयनागनरेन्द्रयौधा
व्यक्तीकृता दिनकरोग्रकरैः समन्तात् ।

नाराचकुन्तशरतोमरखङ्गकीर्णा
तारागणं पतितमुद्ग्रहतीव भूमिः ॥ १२ ॥

प्रथमः — ईदृश्यामप्यवस्थायामविमुक्तशोभा विराजन्ते
क्षत्रियाः । इह हि,

(सत्रो?)* हर्तितनेत्रषट्पदगणा ताम्रोष्णपत्रोत्करा
भ्रूभेदाञ्चितकेसरा स्वमकुटव्याधिद्धसंवर्तिका ।

वीर्यादित्यविबोधिता रणमुखे नाराचनालोलता
निष्कम्पा स्थलपद्मिनी च सञ्चिता राज्ञामभीतैर्मुखैः ॥ १३ ॥

द्वितीयः — ईदृशानामपि क्षत्रियाणां मृत्युः प्रभवति ।
न शक्यं खलु विषमस्यै पुरुषै राजबला(दा?धा)नं कर्तुम् ।

तृतीयः — किं(चि?च)रे(भ?) प्रभवति क्षत्रियाणामिति ।

प्रथमः — एकः संशयः ।

द्वितीयः — मा मा भवानेवम् ।

स्पृष्ट्वा खाण्डवधूमरञ्जितगुणं संशतकोत्सादनं
स्वर्गाक्रन्दहरं निवातकवचप्राणोपहारं धनुः ।

* 'सिप्रो' इति स्यात् । 'सिप्रो निदापसलिले' इति मेदिनी । † 'तृतीय' इति स्यात् ।

पार्थेना(द्भ्र?द्य) बलान्महेश्वररणक्षेपावशिष्टैः शरै-
र्दुर्पोत्सिक्तवशा नृपा रणमुखे मृत्योः प्रतिग्राहिताः ॥१४॥

सर्वे — अये शब्दः ।

किं मेघा निनदन्ति वज्रपतनैश्चूर्णीकृताः पर्वता-
निर्घातैस्तुमुलस्वनप्रतिभयैः किं दार्यते वा मही ।

किं मुञ्चत्यनिलावधूतचपलक्षुब्धोर्मिमालाकुलं
शब्दं मन्दरकन्दरोदरदरीः संहत्य वा सागरः ॥१५॥

भवतु , पश्यामस्तावत् ।

(सर्वे पश्यामन्ति)

प्रथमः — अये एतत् खलु द्रौपदीकेशधर्षणावमर्षितस्य
पाण्डवमध्यमस्य भीमसेनस्य भ्रातृशतवधकुद्धस्य महाराजदु-
र्योधनस्य च द्वैपायनद्वैपायुधकृष्णविदुरप्रमुखानां कुरुयदुकुलदै-
वतानां प्रत्यक्षं प्रवृत्तगदायुद्धम् ।

द्वितीयः —

भीमस्योरसि (तप्त)काञ्चनशिलापीने प्रतिस्फालिते
निम्ने वासवहस्तिहस्तकठिने दुर्योधनांसस्थले ।

अन्योन्यस्य भुजद्वयान्तरतटेष्वासज्यमानायुधे
यस्मिंश्चण्डगदाभिघातजनितः शब्दः समुत्तिष्ठति ॥१६॥

तृतीयः — एष महाराजः,

शिष्टोत्कम्पनवल्गमान[†]मकुटः क्रोधाधिकाक्षाननः

स्थानाक्रामणवामनीकृततनुः प्रत्यग्रहस्तोच्छ्रयः ।

यस्यैषा रिपुशोणितार्द्रकलिला भाल्यग्रहस्ते गदा

कैलासस्य गिरेरि(वोग्रचरिताद्धोता?)[‡]महेन्द्रास्य(पिनिः) ॥१७॥

प्रथमः — एष सम्प्रहाररुधिरसिक्ताहस्तावद् दृश्यतां
पाण्डवः ।

निर्भिन्नाग्रललाटवान्तरुधिरो भग्नांसकूटद्वयः

सान्द्रैर्निर्गलितप्रहाररुधिरार्द्रीकृतोरःस्थलः ।

भीमो भाति गदाभिघ्नरुधिराक्लिन्नावगाढव्रणः

शैलो मेरुरिवैष पातुसलिलासारोपदिग्धोपलः ॥ १८ ॥

द्वितीयः —

भीमां पदां क्षिपति गर्जति वल्गमानः

शोघ्रं भुजं हरति तस्य कृतं भिनत्ति ।

चारीं गतिं प्रचरति प्रहरत्यभीक्षणं

संशिक्षितो नरपतिर्बलवांस्तु भीमः ॥ १९ ॥

† वल्गमानेति चानघन्तं बोध्यम् । ‡ 'वाग्रशिखरोद्धृता' इति पाठ्यं भाति ।

तृतीयः — एष वृकोदरः,

शिरसि गुरुनिखातस्रस्तरक्ताद्रंगात्रो
धरणिधरनिकाशः संयुगेष्वप्रमेयः ।

प्रविशति गिरिराजो मेदिनीं वज्रदग्धः

शिथिलविसृतधातुर्हेमकूटो यथाद्रिः ॥ २० ॥

एष गाढप्रहारशिथिलीकृताङ्गं निपतन्तं भीमसेनं दृष्ट्वा,
एकाग्राङ्गुलिधारितोन्नतमुखो व्यासः स्थितः विस्मितः

द्वितीयः —

दैन्यं याति युधिष्ठिरोऽत्र विदुरो वाष्पाकुलाक्षः स्थितः ।

तृतीयः —

सृष्टं गाण्डिवमर्जुनेन गरुडं कृष्णः समुद्वीक्षते

सर्वे —

शिष्यप्रीतितया हलभ्रमयते रामो रणप्रेक्षकः ॥ २१ ॥

प्रथमः — एष महाराजः,

वीर्यालक्ष्म विविधरत्नविचित्रमौलि-

वृकोऽभिमानविनयद्युतिसाहसैश्च ।

वापयं वदत्युपहसन्न तु भीम! दीनं

वीरो निहन्ति समरेषु भयं त्यजेति ॥ २२ ॥

द्वितीयः — एष इदानीमपहास्यमानं भीमसेनं दृष्ट्वा स्वमू-
रुमभिहत्य कामपि संज्ञां प्रयच्छति जनार्दनः ।

तृतीयः— एष संज्ञया समाश्वासितो मारुतिः,

संहृत्य भ्रुकुटी ललाटविवरे स्वेदं करेणाक्षिपन्
बाहुभ्यां प्रतिगृह्य भीमवदनश्चित्राङ्गदां स्वां गदाम् ।

पुत्रं दीनमुदीक्ष्य सर्वगतिना लब्ध्वेव दत्तं बलं
गर्जन् सिंहवृषेक्षणः क्षितितलाद् भूयः समुत्तिष्ठति ॥ २३ ॥

प्रथमः— हन्त पुनः प्रवृत्तं गदायुद्धम् अनेन हि,

भूमौ पाणितले निघृण्य तरसा बाहू समृज्याधिकं
सन्दष्टोष्ठपुटेन विक्रमबलात् क्रोधाधिकं गर्जता ।

त्यक्त्वा धर्मघृणां विहाय समयं कृष्णस्य संज्ञासमं
गान्धारीतनयस्य पाण्डुरस्त्रिणेनोर्वोर्विमुक्ता गदा ॥ २४ ॥

सर्वे— हा धिक् पतितो महाराजः ।

तृतीयः— एष रुधिरपतनद्योतिताङ्गं निपतन्तं कुरुराजं
दृष्ट्वा खमुत्पतितो भस्मान् द्वैपायनः । (य एषः ?)§

हेलासंवृतलेजनेन हलिना नेत्रोपरोधः कृतो
दृष्ट्वा क्रोधनिमीलितं हलधरं दुर्योधनापेक्षया ।

सम्भ्रान्तैः करपञ्जरान्तरगतो द्वैपायनज्ञापितो

भीमः कृष्णकरावलम्बितगतिर्निर्वाह्यते पाण्डवैः ॥ २५ ॥

प्रथमः— अये अयमप्यमर्षोन्मीलित(रभसं?)लोचनो भीम-

* सर्वगतिना वायुना ।

§ 'द्वितीयः—' इति स्यात् ।

सेनापक्रमणमुद्धीक्षमाण इत एवाभिवर्तते भगवान् हलायुधः ।
य एषः,

प्रचलललितमौलिः क्रोधताम्रायताक्षो
भ्रमरमुखविदष्टां किञ्चिदुत्कृष्य मालाम् ।
असिततनुविलम्बिस्रस्तवस्त्रानुकर्षी
क्षितितलमवतीर्णः पारिवेधीव‡ चन्द्रः ॥ २६ ॥

द्वितीयः — तदागम्यतां वयमपि तावन्ताराजस्य प्रत्य-
नन्तरीभवामः ।

उभौ — बाढम् । प्रथमः कल्पः ।

(निष्क्रान्तिः)

विष्कम्भकः ।

(स्वयः प्रविशति बलदेवः)

बलदेवः — भो भोः पार्थिवाः ! न युक्तमिदम् ।

मम रिपुबलकाले लाङ्गलं लङ्घयित्वा
रणगतमृतिसन्धिं मां च नावेक्ष्य दर्पात् ।

रणशिखरिगदां तां तेन दुर्योधनोर्वोः

कुलविनयसमृद्ध्या *पातितः पातयित्वा ॥ २७ ॥

भो दुर्योधन ! मुहूर्तं तावदात्मा धार्यताम् ।

‡ परिवेष एव पारिवेषः । स्वार्थेऽण् । तद्वान् पारिवेधी । * पातित इत्यर्थाद् दुर्योधनः ।

सौभोच्छिष्टमुखं महासुरपुरप्राकारकूटाकुशं
 कालिन्दीजलदेशिकं रिपुबलप्राणोपहारार्चितम् ।
 हन्तोत्क्षि(स?प्य)हलं करोमि रुधिरस्वेदारद्रपाकोत्त(रं?रे)
 भीमस्योरसि यावदथ विपुले केदारमार्गाकुलम्* ॥ २८ ॥

(नेपथ्ये)

प्रसीदतु प्रसीदतु भगवान् हलायुधः ।

बलदेवः — एवंगतोऽप्यनुगच्छति मां वपस्वी दुर्योधनः ।
 एषः,

श्रीमान् संयुगचन्दनेन रुधिरेणाश्रुतुलितच्छवि-
 भूसंसर्पणरेणुपाटलभुजो बलिप्रतं ग्राहितः ।
 निर्वृत्तेऽमृतमन्थने क्षितिधरान्मुक्तः सुरैः सासुरै-
 राकर्षन्निव भोगमर्णवजले श्रान्तोज्झितो वासुकिः ॥२९॥

(ततः प्रविशति भग्नोरुगले दुर्योधनः)

दुर्योधनः — एष भीमः !

भीमेन निरवा समयव्यवस्थां
 मद्रूपनिपातक्षतजर्जरोरुः ।
 भूषी भुजाभ्यां परि(कर्ष?कृष्य)माणं
 स्वं देहमर्धोपरतं वहामि ॥ ३० ॥

* केदारमार्गे आकुलं व्यापारव्यग्रम् । उरोक्ष्येऽधिकरणे केदारमार्गव्यापारोक्त्वा उरसः
 केदाराभेदोऽर्थसिद्धः ।

प्रसीदतु प्रसीदतु भगवान् हलायुधः ।

त्वत्पादयोर्निपतितं पतितस्य भूमा-

वेतच्छिरः प्रथममद्य विमुञ्च रोषम् ।

जीवन्तु ते कुरुकुलस्य निवापमेघा

वैरं च विग्रहकथा च वयं च नथाः ॥ ३१ ॥

बलदेवः—भो दुर्योधन! मुहूर्तं तावदत्मा धार्यताम् ।

दुर्योधनः—किं भवान् करिष्यति ।

बलदेवः—श्रूयताम्,

आक्षिप्तलाङ्गलमुखोच्छ्रिखतैः शरीरै-

र्निर्दारितांसद्विमान्मुसलप्रहारैः ।

दास्यामि संयुग्मतान् सरथाश्वनागान्

स्वर्गानुयात्रपुरुषांस्तव पाण्डुपुत्रान् ॥ ३२ ॥

दुर्योधनः—आ मा भवानेवम् ।

प्रतिज्ञावसिते भीमे गते आतृशते दिवम् ।

मयि चैवं गते राम! विग्रहः किं करिष्यति ॥ ३३ ॥

बलदेवः—(तस्मिन्)त्प्रत्यक्षं वञ्चितो भवानित्युत्पन्नो मे रोषः ।

दुर्योधनः—वञ्चित इति मां भवान् मन्यते ।

बलदेवः—कः संशयः ।

दुर्योधनः—हन्त भोः! दत्तमूल्या इव मे प्राणाः । कुतः,

आदीप्तानलदारुणाज्जतुगृहाद् बुद्ध्यात्मनिर्वाहिणा

युद्धे वैश्रवणालयेऽचलशिलावेग(प्रतीसारिणा?) ।

भीमेनाद्य हिडिम्बराक्षसपतिप्राणप्रतिग्राहिणा

यद्येवं समवैधि मां छलाजितं भो राम ! नाहं जितः ॥ ३४ ॥

बलदेवः — भीमसेन इदानीं तव युद्धवञ्चनामुत्पाद्य स्था-
स्यति ।

दुर्योधनः — किं चाहं भीमसेनेन वञ्चितः ।

बलदेवः — अथ केन भवानेवंविधः कृतः ।

‡ राजा — श्रूयतां ,

येनेन्द्रस्य स पारिजातकतरुर्मानिच तुल्यं हतो

दिव्यं वर्षसहस्रमर्णवजले अस्त्रं यो लीलया ।

तीव्रां भीमगदां प्रविश्य सहसा निर्व्याजयुद्धप्रिय-

स्तेनाहं जगतः प्रियेण हरिणा मृत्योः प्रतिग्राहितः ॥ ३५ ॥

(नेपथ्ये)

(क) उत्सरह अस्त्रम् ! उत्सरह ।

बलदेवः — (विलोक्य) अये अयमत्रभवान् धृतराष्ट्रो गान्धा-
(रीर्या) दुजयेनादेशितमार्गोऽन्तःपुरानुबन्धः शोकाभिभूतहृदय

(क) उत्सरतार्याः ! उत्सरत ।

* 'प्रतीसारिणा' इति स्यात् ।

‡ राजा दुर्योधनः ।

इत एवाभिवर्तते । य एषः,

वीर्याकरः सुतशतप्रविभक्तचक्षु-

र्दपोद्यतः कनकयूपविलम्बबाहुः ।

सृष्टो ध्रुवं त्रिदिवरक्षणजातशङ्कै-

र्देवैररातितिमिराञ्जलिताडिताक्षः(?) ॥ ३६ ॥

(ततः प्रविशति धृतराष्ट्रो गान्धारी देव्यौ दुर्जयश्च)

धृतराष्ट्रः — पुत्र ! कासि ।

गान्धारी — (क) पुत्तअ ! कहिं सि ।

देव्यौ — (ख) महाराअ ! कहिं सि ।

धृतराष्ट्रः — भोः ! कष्टम् ।

वञ्चनानिहतं श्रुत्वा सुतमद्याहवे मम ।

मुखमन्तर्गतास्त्राक्षमन्धमन्धतरं कृतम् ॥ ३७ ॥

गान्धारि ! किं धरसे ।

गान्धारी — (ग) जीवाविदं हि मन्दभाआ ।

देव्यौ — (घ) महाराअ ! महाराअ ! ।

(क) पुत्रक ! कासि ।

(ख) महाराज ! कुत्रासि ।

(ग) जीवितास्मि मन्दभागा

(घ) महाराज ! महाराज ! ।

राजा — भोः ! कष्टम् । यन्ममापि स्त्रियो रुदन्ति ।

पूर्वं न जानामि गदाभिघात-
रुजामिदानीं तु समर्थयामि ।

यन्मे प्रकाशीकृतमूर्धजानि
रणं प्रविष्टान्यवरोधनानि ॥ ३८ ॥

धृतराष्ट्रः — गान्धारि ! किं दृश्यते कुर्याधननामधेयः
कुलमानी ।

गान्धारी — (क) महाराज ! ण विस्सदि ।

धृतराष्ट्रः — कथं न दृश्यते, अद्यास्मि, योऽहमन्वेष्टव्ये
काले पुत्रं न पश्यामि । कृतान्तहृत्क !

रिपुसमरविमर्दं मानसार्धप्रदीप्तं
सुतशतमतिधारं वीरमुत्पाद्य मा(नं?नी) ।

धरणितलविकीर्णं किं स योग्यो न भोक्तुं
सकृत्पि धृतराष्ट्रः पुत्रदत्तं निवापम् ॥ ३९ ॥

गान्धारी — (ख) जाद ! सुयोधन ! देहि मे पडिवअणं ।
पुत्तसदाविणासदुक्खिदं महाराजं च मन्दभाअं ॥ १ ॥

(क) महाराज ! न दृश्यते ।

(ख) जात ! सुयोधन ! देहि मे प्रतिवचनम् । पुत्रशतविनाशदुःखितं महाराजं
च मन्दभागम् ।

बलदेवः—अये इयमत्रभवती गान्धारी ।

या पुत्रपौत्रवदनेष्वकुतूहलाक्षी

†दुर्योधनास्तमितशोकनिपीतधैर्या ।

अस्रैरजस्रमधुना पतिधर्मचिह्न-

मार्द्रीकृतं *नयनबन्धमिदं दधाति ॥ ४० ॥

धृतराष्ट्रः—पुत्र! दुर्योधन! अष्टादशाक्षोहिणीमहाराज!
कासि ।

राजा—अद्यास्मि महाराजः ।

धृतराष्ट्रः—पुत्रशतज्येष्ठ! एहि मे प्रतिवचनम् ।

दुर्योधनः—(अन्यन्ददामि खलु वृत्तान्तम् । अनेन
वृत्तान्तेन व्रीलितोऽस्मि ।

धृतराष्ट्रः—एहि पुत्र! अभिवादयस्व माम् ।

राजा—अयमयमागच्छामि । (उत्थानं रूपयित्वा पतति) हा
धिक् । अयं मे द्वितीयः प्रहारः । कष्टं भोः!

हृत्ं भीमसेनेन गदापातकचग्रहे ।

समभूरुद्वयेनाद्य गुरोः पादाभिवन्दनम् ॥ ४१ ॥

† दुर्योधनस्यास्तमितेनास्तमयेन यः शोकः, तेन निपीतधैर्या ।

* नयनं यत्रातीति

नयनबन्धं नयनाच्छादनवस्त्रमित्यर्थः ।

गान्धारी — (क) एत्थ जादा ! ।

देव्यौ — (ख) अय्ये ! इमा ह्य ।

गान्धारी — (ग) अण्णेसह भत्तारं ।

देव्यौ — (घ) गच्छामि मन्दभाआ ।

धृतराष्ट्रः — क एष भोः ! मम वस्त्रान्तोऽकार्षन् मार्गमा-
देशयति ।

दुर्जयः — (ङ) ताद ! अहं दुर्जय ।

धृतराष्ट्रः — पौत्र ! दुर्जय ! धितरमन्विच्छ ।

दुर्जयः — (च) परिस्सतो खु अहं ।

धृतराष्ट्रः — गच्छ, धितुरङ्गे विश्रमयिष्यसि ।

दुर्जयः — (छ) ताद ! अहं गच्छामि । (उपसृल) ताद !
कहिं सि ।

(क) अत्र जाते ।

(ख) आर्ये ! इमे स्वः ।

(ग) अण्वेषेथां भर्तारम् ।

(घ) गच्छामि मन्दभागा(?) ।

(ङ) तात ! अहं दुर्जयः ।

(च) परिश्रान्तः खल्वहम् ।

(छ) तात ! अहं गच्छामि । तात ! कुत्रासि ।

राजा — अये अयमप्यागतः । सर्वावस्थायां हृदयसन्नि-
हितः पुत्रस्नेहो मां दहति । कुतः,

दुःखानामनभिज्ञेयो ममाङ्कशयनोचितः ।

निर्जितं दुर्जयो दृष्ट्वा किन्तु मामभिधास्यति ॥ ४२ ॥

दुर्जयः — (क) अअं महाराओ भूमिए उवविट्ठो ।

राजा — पुत्र ! किमर्थमागतः ।

दुर्जयः — (ख) तुवं चिरायसि त्ति ।

राजा — अहो अस्यामवस्थायां पुत्रस्नेहो हृदयं दहति ।

दुर्जयः — (ग) अहं पि खु दे अङ्के उवविसामि । (अङ्कमा-
रोहति)

राजा — (निवार्य) दुर्जय ! दुर्जय ! भोः ! कष्टम् ।

हृदयप्रीतिजननो यो मे नेत्रोत्सवः स्वयम् ।

सोऽयं कालविपर्यासाच्चन्द्रो वह्नित्वमागतः ॥ ४३ ॥

दुर्जयः — (घ) अङ्के उववेशं किंणिमित्तं तुवं वारेसि ।

(क) अयं महाराजो भूम्यामुपविष्टः ।

(ख) त्वं चिरायसीति ।

(ग) अहमपि खलु ते अङ्के उपविशामि ।

(घ) अङ्के उपवेशं किंनिमित्तं त्वं वारयसि ।

राजा —

त्यक्त्वा परिचितं पुत्र ! यत्रतत्र त्वयास्यताम् ।

अद्यप्रभृति नास्तीदं पूर्वमुक्तं तवासनम् ॥ ४४ ॥

दुर्जयः — (क) कर्हिणुखु महाराओ गमिस्सदि ।

राजा — भ्रातृशतमनुगच्छामि ।

दुर्जयः — (ख) मं पि तर्हि णेहि ।

राजा — गच्छ पुत्र ! वृकोदरं ब्रूहि ।

दुर्जयः — (ग) एहि महाराअ ! जण्णेसीअसि ।

राजा — पुत्र ! केन ।

दुर्जयः — (घ) अय्याय अय्येण, सव्वेण अन्तउरेण अ ।

राजा — गच्छ पुत्र ! नाहमागन्तुं समर्थः ।

दुर्जयः — () अहं तुवं णइस्सं ।

राजा — वायस्त्वमसि पुत्र ! ।

दुर्जयः — (परिक्रम्य) (च) अय्या ! अअं महाराओ ।

(क) दुर्जयःखलु महाराजो गमिष्यति ।

(ख) मामपि तत्र नय ।

(ग) एहि महाराज ! अन्विष्यसे ।

(घ) आर्ययार्येण सर्वेणान्तःपुरेण च ।

(ङ) अहं त्वां नेष्यामि ।

(च) आर्याः! अयं महाराजः ।

देव्यौ — (क) हा हा महाराओ ।

धृतराष्ट्रः — कासौ महाराजः ।

गान्धारी — (ख) कहिं मे पुत्तओ ।

दुर्जयः — (ग) अअं महाराओ भूमिए उवविट्ठे ।

धृतराष्ट्रः — हन्त भोः ! किमयं महाराजः ।

यः काञ्चनस्तम्भसमप्रमाणो

लोके किलैको वसुधाधिपेन्द्रः ।

कृतः स मे भूमिगतस्तपस्वी

द्वारेन्द्रकीलार्धसमप्रमाणः ॥ ४५ ॥

गान्धारी — (घ) जात! सुयोधण ! परिस्सन्तो सि ।

राजा — भवत्याः खल्वहं पुत्रः ।

धृतराष्ट्रः — कुय भोः ! ।

गान्धारी — (ङ) महाराअ ! अहमभीदपुत्तप्पआइणी ।

(क) हा हा महाराजः ।

(ख) कुत्र मे पुत्रकः ।

(ग) अयं महाराजो भूम्यामुपविष्टः ।

(घ) जात! सुयोधन ! परिश्रान्तोऽसि ।

(ङ) महाराज ! अहमभीतपुत्रपदायिनी ।

राजा — अद्योत्पन्नमिवात्मानमवगच्छामि । भोस्तात ! कि-
मिदानीं वैक्लव्येन ।

धृतराष्ट्रः — पुत्र ! कथं विक्लवो भविष्यामि ।

यस्य वीर्यबलोत्सिक्तं संयुगाध्वरदीक्षितम् ।

पूर्वं भ्रातृशतं नष्टं त्वय्येकस्मिन् हते हतम् ॥ ४६ ॥

(पतति)

राजा — हा धिक् । पतितोऽत्रभवान् । तात ! समाश्वास-
यात्रभवतीम् ।

धृतराष्ट्रः — पुत्र ! किमिति सन्निधासयामि ।

राजा — अपराञ्छुखो युधिष्ठिर इति । भोस्तात ! शोक-
निग्रहेण क्रियतां ममानुग्रहः ।

त्वत्पादमात्रप्रणतशिरमौलि-

र्ज्वलन्तमस्तग्निम्† अचिन्तयित्वा ।

येनैव मानेन समं प्रसूत-

स्तेनैव मानेन दिवं प्रयामि ॥ ४७ ॥

धृतराष्ट्रः —

वृद्धस्य मे जीवितनिस्पृहस्य

निसर्गसम्मीलितलोचनस्य ।

† निलाराधनविषयं गृहामिमिलयः ।

धृतिं निगृह्यात्मनि सम्प्रवृत्त-

स्तीव्रः समाक्रामति पुत्रशोकः ॥ ४८ ॥

बलदेवः — भोः! कष्टम् ।

दुर्योधननिराशस्य नित्यास्तमितचक्षुषः ।

न शक्नोम्यत्रभवतः कर्तुमात्मनिवेदनाम् ॥ ४९ ॥

राजा — विज्ञापयाम्यत्रभवतीम् ।

गान्धारी — (क) भणाहि जाद! ।

राजा —

नमस्कृत्य वदामि त्वां यदि पुण्यं मया कृतम् ।

अन्यस्यामपि जात्यां मे त्वमेव जननी भव ॥ ५० ॥

गान्धारी — (ख) मम मनोरथो खु तुए भणितो ।

राजा — मालवि! त्वमपि शृणु ।

भिन्ना मे भ्रुकुटी भूदानिपतितैर्या? व्या) युद्धकालोत्थितै-

र्वक्षस्युत्पतितैः प्रहाररुधिरैर्हारावकाशो हृतः ।

पश्येमौ व्रणकञ्चनाङ्गदधरौ पर्याप्तशोभौ भुजौ

भर्ता तेनपराङ्मुखो युधि हतः किं क्षत्रिये! रोदिषि ॥ ५१ ॥

देवी — (ग) बाळा एसा सहधम्मचारिणी रोदामि ।

(क) भण जात! ।

(ख) मम मनोरथः खलु त्वया भणितः ।

(ग) बाळा एसा सहधर्मचारिणी रोदिमि ।

राजा — पौरत्रि ! त्वमपि शृणु ।

वेदोक्तैर्विविधैर्मखैरभिमतैरिष्टं धृता बान्धवाः

शत्रूणामुपरि स्थितं प्रियश(तं न ? तान्न)व्यंसिताः संश्रिताः ।

युद्धेऽष्टादशवाहिनीनृपतयः सन्तापिता निग्रहे

मानं मानिनि ! वीक्ष्य मे† नहि रुदन्येवंविधानां स्त्रियः॥५२॥

पौरवी — (क) एङ्ककिदप्पवेसणिच्चआ न रोदामि ।

राजा — दुर्जय ! त्वमपि शृणु ।

धृतराष्ट्रः — गान्धारि ! किञ्चुखल वक्ष्यति ।

गान्धारी — (ख) अहं पि तं जञ्च चिन्तेमि ।

राजा — अहमिव पाण्डवाः शुश्रूपयितव्याः*, तत्रभवत्या-
श्चाम्बायाः कुन्त्या निदेशो वर्जयितव्यः । अभिमन्योर्जननी द्रौपदी
चोभे मातृवत् पूजयितव्ये । पश्य पुत्र !

श्लाघ्यश्रीरामानदीसहृदयो दुर्योधनो मे पिता

तुल्येतामिमुखं रणे हत इति त्वं शोकमेवं त्यज ।

(क) एङ्ककितप्रवेशनिश्चया न रोदिमि ।

(ख) अहमपि तदेव चिन्तयामि ।

† एतदुत्तरं 'न त्वया क्षोभितुं युक्तम्' इति गम्यमर्थमादाय वाक्यं पूर्णत्वम् । ततः
सामान्यन्यायोपन्यासो नदीत्यादिना । * शुश्रूपितव्या इत्यर्थः ।

स्पृष्ट्वा चैव युधिष्ठिरस्य विपुलं क्षौमापसव्यं भुजं
देयं पाण्डुसुतैस्त्वया मम समं नामावसाने जलम् ॥५३॥

बलदेवः — अहो वैरं पश्चात्तापः संवृत्तः । अये शब्द इव,

सन्नाहदुन्दुभिनिनादवियोगमूके
विक्षिप्तबाणकवचव्यजनातपत्रे ।
कस्यैष कार्मुकरवो हतसूतयोधे†
विभ्रान्तवायसगणं गगनं करोति ॥ ५४ ॥

(नेपथ्ये)

दुर्योधनेनाततकार्मुकेण
यो युद्धयज्ञः सहितः प्रविष्टः ।
तमेव भूयः प्रविशास्यथून्य-
मध्वर्युणा वृत्तनिवाश्वमेधम् ॥ ५५ ॥

बलदेवः — अये जयं गुरुपुत्रोऽश्वत्थामेत एवाभिवर्तते । य

एषः,

स्फुरितकमलपत्रस्पष्टविस्तीर्णदृष्टी
हचिरकनकयूपव्यायतालम्बबाहुः ।
सप्तसमयमुग्रं कार्मुकं कर्षमाणः*
सदहन इव मेरुः शृङ्गलमेन्द्रचापः ॥ ५६ ॥

(ततः प्रविशत्यश्वत्थामा)

अश्वत्थामा — (पूर्वोक्तमेव पठित्वा) भोः ! समरसंरम्भोभयव-
लजलधिसङ्गमसमयसमुत्थितशस्त्रनक्रकृत्तविग्रहाः स्तोकावशे-
षाः श्वासानुवद्धमन्दप्राणाः समरश्लाघिनो राजानः ! शृण्वन्तु शृ-
ण्वन्तु भवन्तः ।

छलवलदलितोरुः कौरवेन्द्रो न चाहं

शिथिलविफलशस्त्रः सूतपुत्रश्च नाहम् ।

इह तु विजयभूमौ द्रुपुमवाघ्यतास्त्रः

सरभसमहमेको द्रोणपुत्रः स्थितोऽस्मि ॥ ५७ ॥

किमनया ममाप्यप्रतिलाभविजयश्लाघया समरश्रिया । (परिक्रम्य)
मा तावत् । मयि गुरुनिर्गमनव्यग्रे वञ्चितः कुरुतिलकभूतः कुरु-
राजः । क एतच्छ्रद्धाम्यति । कुतः,

उद्यत्प्राञ्जलान् रथद्विपगताश्चापद्वितीयैः करै-

र्यस्यैकपदशवाहिनीनृपतयस्तिष्ठन्ति वाक्योन्मुखाः ।

भीष्मो गामशरावलीढकवचस्तातश्च योद्धा रणे

अक्तं निर्जित एव सोऽप्यतिरथः कालेन दुर्योधनः ॥५८॥

तत् कनुखलु गतो गान्धारीपुत्रः । (परिक्रम्यावलोक्य) अये अयम-
भिहतगजतुरगनररथप्राकारमध्यगतः समरपयोधिपारगः कुरु-
राजः । य एषः,

‡मौलीनिपातचलकेशमयूखजालै-
र्गात्रैर्गदानिपतनक्षतशोणिताद्रैः ।

यात्यस्तमस्तकशिलातलसन्निविष्टः
सन्ध्यावगाढ इव पश्चिमकालसूर्यः ॥ ५९ ॥

(उपसृत्य) भोः कुरुराज ! किमिदम् ।

राजा — गुरुपुत्र ! फलमपरितोषस्य ।

अश्वत्थामा — भोः कुरुराज ! सत्कारमूलमावर्जयिष्यामि ।

राजा — किं भवान् करिष्यति ।

अश्वत्थामा — श्रूयतां ।

युद्धोद्यतं गरुडपृष्ठनिजपृष्ठदेहं

•(वष्टाष्ट?)भूमिमुजमुद्यतशाङ्गचक्रम् ।

कृष्णं सपाण्डुतमयं युधि शस्त्रजालैः

सङ्घीर्णैरुख्यमिव चित्रपटं क्षिपाभि ॥ ६० ॥

राजा — वा मा भवानेवम् ।

‡(त) धात्र्युत्सङ्गे सकलमभिषिक्तं नृपकुलं

गतः कर्णः स्वर्गं निपतिततनुः शन्तनुसुतः ।

‡ 'मौलिः किराटे धम्मिल्ले च्छायामगपुंसकम्' इति मेदिनी । ईकारस्तु तत्र 'कृदिका-
रादकिनः' इति धीषि । * 'वष्टाष्ट' इत्यस्य स्थाने 'अष्टार्ध' इति पाठो भाति ।

शतं भ्रातृणां मे हतमभिमुखं संयुगमुखे
वयं चैवम्भूता गुरुसुत ! धनुर्मुञ्चतु भवान् ॥ ६१ ॥

अश्वत्थामा — भोः कुरुराज !

संयुगे पाण्डुपुत्रेण गदापातकचग्रहे ।
सममूरुद्वयेनाद्य दर्पोऽपि भवतो हतः ॥ ६२ ॥

राजा — मा मैवम् । मानशरीरा राजानः । मानार्थमेव
मया निग्रहो गृहीतः । पश्य गुरुपुत्र !

यत् कृष्टा करनिग्रहाञ्चितकचा द्यूते वेदा द्रौपदी
यद् बालोऽपि हतस्तदा रणसुनि पुत्रोऽभिमन्युः पुनः ।
अक्षव्याजजिता वनं वनमृगैरपि पाण्डवाः संश्रिता
नन्वल्पं मयि तैः कृतं विपृश भो ! दर्पाहृतं^१ दीक्षितैः ॥ ६३ ॥

अश्वत्थामा — सर्वथा कृतप्रतिज्ञोऽस्मि ।

भवता वासना चैव वीरलोकैः शपाम्यहम् ।
निशासन्समुत्पाद्य रणे धक्ष्यामि पाण्डवान् ॥ ६४ ॥

बलदेवः — एतद् भविष्यत्युदाहृतं गुरुपुत्रेण ।

अश्वत्थामा — हलायुधोऽन्नभवान् ।

धृतराष्ट्रः — हन्त साक्षिमती खलु वञ्चना ।

अश्वत्थामा — दुर्जय ! इतस्तावत् ।

१ दर्पाहृतं दर्पाहरणम् ।

पितृविक्रमदायाद्ये राज्ये भुजबलार्जिते ।

विनाभिषेकं राजा त्वं विप्रोक्तैर्वचनैर्भव ॥ ६५ ॥

राजा — हन्त कृतं मे हृदयानुज्ञातम् । परित्यजन्ति मे प्राणाः । इमेऽत्रभवन्तः शन्तनुप्रभृतयो मे पितृपितामहाः । एतत् कर्णमग्रतः कृत्वा समुत्थितं भ्रातृशतम् । अपमप्यैराव-
तशिरोविषक्तः काकपक्षधरो महेन्द्रकरतलमवलम्ब्य कुब्धोऽभि-
भाषते मामभिमन्यः । (इमा) उर्वश्यादयोऽप्सरसो मामभिगताः ।
इमे मूर्तिमन्तो महार्णवाः । एता गङ्गापुत्रयो महानद्यः ।
एष सहस्रहंसप्रयुक्तो मां नेतुं वीरवाही विमानः कालेन प्रेषितः ।
अयमयमागच्छामि । (स्वर्गं गतः)

(यवनिकास्तरणं कुरुति)

(धृतराष्ट्रः) —

याम्येष सज्जनधनानि तपोवनानि
पुत्रप्रणाशविफलं हि धिगस्तु राज्यम् ।

अश्वत्थामा —

यातोऽद्य सौत्तिकवधोद्यतबाणपाणिः

* गां पातु नो नरपतिः शमितारिपक्षः ॥ ६६ ॥

(निष्क्रान्ताः सर्वे)

ऊरुभङ्गमवसितम् ।

शुभं भूयात् ।

* इतः प्र ' (भरतवाक्यम्) ' इत्यपेक्षितम् ।

श्लोकानुक्रमणिका ।

	पृष्ठम्		पृष्ठम्
अक्षान् क्षिपन्	३३	आवासाः पार्थिवानां	३९
अक्षान् विमुञ्च	६७	इदं हि शून्यं	५
अङ्गैः सहैव	८२	इमां सागर	४८
अत्युग्रदीप्ति	७२	इमे हि दैन्येन	७६
अद्याभिमन्यु	५१	इमे हि युद्धे	११
अथैव दास्यामि	५६	उत्पन्ने भ्रातृ	२७
अनुग्रहात् तु	२४	उत्साहेन मतिं	३५
अनुभूतं महद्	३७	उत्तमं धर्म	२८
अनेकयज्ञाद्भूति	८३	उत्स्राज्यल्यः	१११
अन्योन्यशस्त्र	७३	उत्पलविपमा	८९
अपि प्रविष्टं	६३	एका कुलेऽस्मिन्	५८
अयं स कालः	७३	एकाग्रान्ङ्गुलि	९४
अरुणरवि	६५	एतद् रणाहत	८८
अलं वो व्यव	४९	एते + + +	४७
अवध्यां प्रमदां	४०	एते परस्पर	८९
अवसितमवगच्छ	६७	एवं परस्पर	३७
अव्यक्तादि	४३	एषा निरस्त	९१
अस्माकं भ्रष्ट	२३	करितुरगनिहन्ता	४१
अस्यामाचम्ब	१३	करितुरगरथ	७२
अहमवधृत	४१	करिवरकर	८९
आक्रम्य राक्षस	२१	कर्तव्यो भ्रातृषु	३९
आक्षिप्तलाङ्गल	९८	कलभदशन	३
आदीप्तानल	९९	काञ्चनस्तम्भ	१८
आपदं हि पिता	८	कामं न तस्य	५७

	पृष्ठम्		पृष्ठम्
किं मेघा निनदन्ति	९२	जामातृनाश	३८
किं मेरुमन्दर	४४	ज्येष्ठः श्रेष्ठः कुले	८
किं व्यर्थं बहु	६९	ज्येष्ठो भ्राता	”
किं यासि मद्भय	३	तनुमृदुल	४९
किमहं श्रुतवान्	७	तरुण ! तरुणता	१०
कृतः यं शरीरं	७	तस्यैव व्यवसाय	६२
कृतपरिकरबन्धौ	३३	त्यक्ताः प्रागेव	१७
कृते ब्रह्ममुखेन	७९	त्यक्त्वा प्राचितं	१०९
कृत्वा पुत्रवियोगार्ता	३८	त्वत्प्राप्तमत्र	१०७
कृष्णस्याष्टमुजो	५४	त्वत्प्राप्तोः	९८
कृष्णापराभव	३४	तुभ्यं हि यत्	६१
केनाभिमन्यु	९९	दृष्टीष्टो मुष्टि	६९
केनैतच्छ्रुति	९१	दातुमर्हसि	४०
केरातं वपु	३९	दुःखानाम्	१०४
कौरव्यकुल	१९	दुःशासनपरा	३२
कूरमेवं नरपति	६३	दुर्योधन	१०८
क्षिपसि वदसि	६८	दुर्योधने	११०
खगशतविरुते	११	दुष्टवादी गुण	३९
गतं धान्युत्सङ्गे	११२	दूतः खलु भवान्	६८
गुणवदमृत	७९	देवात्मजैर्मनुष्याणां	३९
गृध्रां मभूक	९०	दैवैर्मन्त्रयते	६६
ग्रहणमुपयति	३१	द्रोणोपदेशेन	६३
ग्रहयुक्त	३	धन्योऽस्मि यद्	९
चित्तां न तावत्	९९	धर्मं समाचर	७०
छलबलदलितोरः	१११	धर्मात्मजो	३६
जयद्रथेनाथ	९६	धर्मो हि यज्ञैः	७९
जानामि सर्वत्र	४	न तु जतुगृहे	६८

	पृष्ठम्		पृष्ठम्
ननुःत्वं चित्र	४०	प्रातः किलाय	३४
नन्वहं भीम	१९	बहूनां समुपेतानां	१८
नमस्कृत्य वदामि	१०८	वालैनैकेन	१०
न मे प्रियादार	६५	भर्तुस्ते नून	१३
नरमृगपति	७१	भवता वात्मन	११३
नारायणस्त्रि	४९	भिन्ना मे भुक्तौ	१०८
निर्भेन्नाम्र	९३	भीमस्योक्ति	९२
निवृत्तव्यवहारो	१५	भीमां गच्छं	९३
नीचोऽहमेव	३३	भिरित भित्वा	९७
पत्न्या चारित्र	६	भ्रमद्रोणतटां	८७
परिथ्वजस्र गाढं	९	भूमिकम्पः	६१
पादः पायाद्	२७	भूमौ पाणितले	९५
पायात् स वोऽसुर	१	भोश्शब्दोच्चारणाद्	१
पितृविक्रम	११७	भ्रातृणां मम	१५
पुण्यसञ्चय	३८	मणिकनक	४५
पुत्रनक्षत्र	१५	मत्कार्मुकोदर	४२
पूर्णन्दुकुन्द	४५	मदसरितकपोलं	८०
पूर्वं कुन्त्यां	७३	मध्यमः पञ्च	१३
पूर्वं न जानामि	१०१	मध्यमस्त्विति	११
पृथिव्यां श्वासि	६६	मध्यमोऽहं	११
प्रचललक्षित	९६	मम पुत्रापरधात्	४७
प्रतिष्ठापयिते	९८	मम प्राणैर्गुरु	८
प्रतिज्ञास्वर	६२	मम रिपुबल	९६
प्रयामि सौमद्र	६३	मर्हीभारापनयनं	४४
प्रसक्तनाराच	८९	माता किल मनुष्याणां	१६
प्रसाद्यमानः	३९	मा तावन्मम	७३
प्रहरति यदि	४०	मायापाशेन	२०

	पृष्ठम्		पृष्ठम्
मास्यैर्ध्वजाभ्र	९०	रुधिरसरितो	९०
मुक्ता येन	१६	रूपं सखिं बलं	१६
मुच्यतामिति	१६	रोपाकुलाक्षः	३२
मौलीनिपात	११२	वज्रपातो	३
यः काञ्चन	१०६	वञ्चनानिहतं	१००
यत् कृष्टा कर	११३	वनिताविग्रहो	४६
यथा नदीनां	२९	वने पितृव्यो	३७
यदि लवणजलं	४४	विचित्रवीर्यो	१
यदि स्याद् वाक्य	६७	विद्युत्	७४
यथार्थितो द्विज	७	विनिमाय गुरु	९
यास्त्रिशृङ्गो	१०	विश्वेश्वरः शिवः	१२
यस्य वीर्यबलो	१०७	वीर्याकरः सुत	१००
यातः कृतार्थ	७८	वीर्यालयो विविध	९४
यातोऽभिमन्यु	९६	वृद्धं भीष्मं	९८
यान्यर्जुन	९०	वृद्धस्य मे	१०७
या पुत्रपौत्र	१०२	वृद्धोऽप्यनातत	६४
याम्येप सञ्जन	११४	वेदोक्तैर्विविधै	१०९
युद्धप्रियाश्च	९	वैरस्याकथनं	८८
युद्धोद्यतं गरु	११२	व्रजसि कथमिह	१९
येन मे निहतः	६२	शक्रं पृच्छ पुरा	६०
येनेन्द्रस्य	९९	शक्रापनीत	६१
यौधेयस्वन्दन	९०	शङ्खध्वनिः प्रलय	८४
रवितुरगसमन्	८०	शठ ! बान्धव	४१
राजा वा यदि	६७	शपामि सत्येन	१८
राज्यं नाम	३८	शिक्षा क्षयं	८२
रिपुसमरविमर्दं	१०१	शिरसि गुरु	९४
रुद्धाः पाण्डु	९६	शिष्टोत्कम्पन	९३

	पृष्ठम्		पृष्ठम्
शैलकूटं	१९	सुयोधनोऽयं	३६
श्यामो युवा	२८	सुरामुराणां	४६
श्रान्तैः सुरैः	२	सुव्यक्तं निहतं	६१
श्रीमानेव न	७८	सृजसि यदि	४२
श्रीमान् संयुग	९७	सेनानिनाद	३०
श्रुत्वा गिरं	४३	सोऽयं स्वङ्गः	४६
श्लाघ्यश्री	१०९	सौभद्रे निहते	१७
संयुगे पाण्डु	११३	सौभद्रिणः	९७
संहृत्य भुकुटी	९५	स्पृष्टो खण्डव	९१
सक्रोधव्यव	६९	स्फान्तकमल	११०
सङ्ग्रामे तुमुले	७१	स्यालं तव	३८
सजलजलद	१४	स्वच्छन्दमृत्यु	१९
सत्यधर्मघृणा	३२	स्वर्गार्थमाहव	८८
सत्रोद्घातित	९१	हतोऽपि लभते	७६
सन्नाहदुन्दुभि	१११	हससि त्वमहं	६६
समरमुखमसह्यं	७७	हृतं मे भीम	१०२
सर्वत्र सम्पदः	८५	हृदयप्रीति	१०४
सर्वेषां नः पश्यतां	५९	हेत्यासंवृत	९९
सिंहाकृतिः कनक	१२	हे शार्ङ्ग! कौमोदकि!	४६
सिंहास्यः सिंह	११	हौडिम्बोऽस्मि	६४

DR. RUPNATHJI DR. RUPAKNATH